

حضرت مولانا سید مہاں احمد حسین رحمۃ اللہ علیہ محدث دارالعلوم دہلی ہند
کے تین مفید دینی رسائل،

دستِ غیب

ناقابلِ اعتبار روایات

علمِ الاولین



ادارۃ اسلامیات ○ لاہور

دستِ غیب

یعنی

کسبِ حلال کی فضیلت اور حرصِ مال کی مذمت

پر مختصر ہنگ

نہایت مفید رسالہ

از

حضرت مولانا سید میاں اصغر حسین نور اللہ مرتدہ

محدث دارالعلوم دیوبند

ناشر

ادارۃ اسلامیات ۱۹۰۱ اناکلی لاہور

بِسْمِ اللّٰهِ الرَّحْمٰنِ الرَّحِیْمِ ط

رازق حقیقی کے شکر سے زبان قاصر ہے جس نے ہم کو کسب حلال کا حکم فرما کر شیطان کے پھنسے سے بچنے کا ہتھیار دیدیا اور حضور سید عالم فضل الرسل صلی اللہ علیہ وآلہ وسلم کو ہمارا مادی و پیشوا بنایا۔

اَمَّا بَعْدُ جو لوگ خدا اور رسول کی ہدایات پر نظر نہیں رکھتے وہ اکثر شیطان کے جال میں پھنس جاتے ہیں۔ اس کم نجات کے صدمہ یا فریب اور سینکڑوں جال ہیں بعض بہت موٹے اور ظاہر اور بعض پھندے نہایت باریک ہیں جن سے بڑے بڑے تیز نظر بھی نہیں بچ سکتے ہاں جس کو خدا بچا دے۔ واللہ اعلم یوں کہتے ہیں کہ حضرت پیرانِ سرِ رحمتہ اللہ علیہ جب چالیس برس کے بعد حجرے سے باہر تشریف لائے تو تمام میدان روشن اور منور ہو گیا۔ حضرت عالم، ظاہر و باطن کے جامع تھے سمجھ گئے کہ یہ نور حقیقی کا پرتو نہیں ہے۔ آپ نے اعوذ باللہ ولا حول پڑھا فوراً وہ روشنی بجھ گئی اور شیطان نے آواز دی کہ ”اے عبد القادر تجھ کو تیرے علم نے بچا لیا۔“ آئینہ بظاہر بعض خداوندی اس فریب کو بھی سمجھ گئے اور دوباراً لا حول پڑھ کر ارشاد فرمایا کہ غَضَمْتَنِي رَبِّي لَا الْعِلْمُ یعنی مجھ کو میرے پروردگار نے بچا یا ہے علم کیا چیز ہے۔ شیطان افسوس و حسرت کر کے فرار ہوا اور کہا کہ افسوس میرا دوسرا وار بھی خالی گیا۔ غرضیکہ اس کے ایسے ہتھیار ہیں کہ کسی کو نظر بھی نہیں آتے اور اپنا کام کر جاتے ہیں۔ ہر شخص کو اس کے مناسب حال دام میں گرفتار کرتا ہے۔ اسی کے لائق

ہتھیارا استعمال کرتا ہے۔ آجکل دو ہتھیاروں کو زور سے چلا رہا ہے اور اکثر ہر منیر گار صوفی منش اور ملا صفت دیندار لوگ اس کے شکار ہو رہے ہیں۔ وہ اپنی دینداری کی وجہ سے اور جالوں سے پکے رہتے ہیں۔ لیکن ان میں پھنس جاتے ہیں۔ وہ دو کید ہیں وظیفہ اور کیا۔ بعض دیندار جو ضرورت سے زیادہ ساز و رہ کے شائق ہوتے ہیں اور معاش کی تنگی سے گھبراتے ہیں۔ ان کے دل میں شیطان وسوسہ ڈالتا ہے کہ کہیں سے دستِ غیب کا عمل یا کیا کائنات گھٹ لگ جائے تو بڑے چین سے زندگی بسر ہو اور بڑی فراغت سے عبادت خداوندی کیا کریں۔ بعض لوگوں کے مزاج میں کاہلی اور کم ہمتی ہوتی ہے۔ وہ چاہتے ہیں کہ بیٹھے بٹھلے روزی ملا کرے۔ ہاتھ پاؤں ہلانا نہ پڑے پس ایسے لوگ ان چیزوں کے پیچھے پڑتے ہیں اور عمر برباد کرتے ہیں اور شیطان ان کو دیکھ کر قہقہے لگاتا ہے ہرمان دونوں چیزوں کی خرابیاں گنواتے ہیں اور فساد بتلاتے ہیں۔ دنیاوی وظیفوں میں سب سے بہتر وظیفہ اور سب سے زیادہ مفید عمل دستِ غیب سمجھا جاتا ہے لیکن اس میں خرابیاں بھی سب سے زیادہ ہیں۔

اول اس کو حاصل کر کے بلکہ صرف اس کے خیال میں پڑنے سے آدمی کسبِ حلال کے ثواب اور درجہ سے محروم رہ جاتا ہے جو نہایت اعلیٰ درجہ کی فضیلت اور بہت بڑی عبادت ہے۔ طبرانی میں روایت ہے کہ جو شخص اپنے عیال کو حلال مال لگا کر کھلا دے وہ ایسا ہے جیسا کہ اللہ کی راہ میں جہاد کرنے والا اور جو شخص کہ دنیا کو بطریق حلال پارسی کے ساتھ طلب کرے۔ وہ شہیدوں کے درجہ میں ہوگا۔

دوم جب اس کے فکر میں لگ جاتا ہے تو تمام اسی شغل میں گزر جاتی ہے جو کچھ تھوڑی بہت عبادت پہلے کرتا تھا اس میں بھی خلل آ جاتا ہے بلکہ بالکل چھوٹ جاتی

سوم وظیفہ وظائف جن میں اکثر آیۃ قرآنی ہوتی ہیں۔ محض حصولِ نذر کے لئے پڑھتے ہیں۔ جو نہایت مذموم ہے۔ ایسی چیز کو محض بوجہ اللہ اور بغرضِ رضا جوئی حق تعالیٰ پر پڑھنا چاہیئے۔

چہارم بعض دفعہ عامل صرف نذرانے وصول کرنے اور خدمت لینے کی غرض سے نامعتبر اور ناجرب عمل بتلا دیتے ہیں اور جب طالبِ سخت محنت کے بعد ناکامیاب رہتا ہے تو اسی کا قصور بتلا کر دوبارہ اور سہ بارہ وہی عمل پڑھواتے ہیں۔ پڑھنے والا چونکہ بظاہر اپنا کوئی قصور اور کسی شرط میں کمی نہیں دیکھتا۔ کلامِ الہی سے بد اعتقاد ہوتا ہے وہ یہ نہیں سمجھ سکتا کہ مقصود خدا تعالیٰ کا قرآن مجید نازل کرنے سے یہ نہیں کہ عملِ اعمال اور تعویذ گنڈے میں استعمال ہو بلکہ اصل غرض ہدایات اور تبلیغ احکام ہے۔ چنانچہ جابجا قرآن مجید میں صاف یہی فرمایا گیا ہے هُدًى لِّلْمُتَّقِينَ ۝۱۱۱ عِظَةُ وَذِكْرٍ ۝۱۱۲ لِّلْمُؤْمِنِينَ لَعَلَّهُمْ يَتَذَكَّرُونَ ۝۱۱۳ البتہ اس کی برکت سے بہت مواقع میں نفلے امراض اور حصولِ مطالب بھی ہو جاتا ہے اور کبھی نہیں ہوتا۔

پنجم بعض دفعہ کثرتِ وظائف سے دماغ میں یبوست آجاتی ہے اور بالکل بیکار مجنون دیوانہ بن جاتے ہیں نہ دین کے کام کے رہتے ہیں نہ دنیا کے۔ لوگوں میں مشہور ہو جاتا ہے کہ وظیفہ الٹ گیا۔ موکلوں نے مجنون کر دیا۔

ششم کبھی فی الحقیقت موکلوں کی طرف سے کچھ جسمانی یا روحانی تکلیف پہنچ جاتی ہے کیونکہ یہ شخص زبردستی انکو اپنا تابع بنانا چاہتا ہے وہ حتی الوسع اسکو دفع کرنا اور اس کا زور توڑنا چاہتے ہیں۔

مفتم جیسے ظاہر ہی دباؤ ڈال کر کسی سے خدمت لینا منع ہے اسی طرح عمل

پڑھ کر کسی کو تابع کرنا اور بلا استحقاق اس سے خدمت لینا جائز نہیں۔ موکل وغیرہ نہایت ناگوار سمجھ کر بدرجہ مجبوری جبر سمجھ کر اس کا کام کرتے ہیں اس لئے طرح طرح سے کوشش کرتے ہیں اور ڈراتے ہیں تاکہ یہ عمل چھوڑ دے اور ہم کو تکلیف نہ ہو یہ خرابیاں تو منجملہ اُن خرابیوں کے ہیں جو حصول مطلب اور کامیابی سے پہلے ہوتی ہے اور اگر بالفرض کوئی مل عمل دستیاب ہو گیا اور محنت بھی رائیگاں نہ گئی اور کچھ روزینہ مقرر ہو گیا تو وہ بھی خالی از حلیان نہیں اس لئے کہ جہاں تک معلوم ہوا اور بزرگوں سے سنا ہے کہ دست غیب کی چار صورتیں ہیں اور چاروں میں فساد اور خرابیاں موجود ہیں۔

کسی میں کم اور کسی میں زیادہ۔

اول یہ کہ چار آنے یا آٹھ آنے یا دو چار روپیہ کا جیسا عمل ہو اسی قدر رقم عامل اول مرتبہ اپنی طرف سے مقرر کر دے اور لگا دے اور خرچ کر دے۔ بس اب یہ خاص روپیہ جس جگہ جائے گا اور جہاں پہنچے گا موکل وٹاں سے وہی روپیہ لاکر اگلے روز کو دیدیں گے۔ اب گویا یہ دو روپے مقرر ہو گئے اور موکلوں نے انہیں پہچان لیتے ہیں۔ ان کے ذمہ پر ہے کہ ان کا خیال رکھیں اور جہاں روپیہ گیا ہو۔ وٹاں سے لاکر دیں۔ اس لئے یہ شرط لگا دی جاتی ہے کہ اسی روز خرچ کر لینا۔ اگر کسی روز عامل صاحب خرچ نہیں کرتے تو اس روز کا روزینہ موقوف رہتا ہے۔ (بلکہ بعض دفعہ عمل ہی بیکار ہو جاتا ہے) کہ یہ صورت بالکل ناجائز ہے اور اس میں جس قدر لوگوں کو زک پہنچتی ہے۔ وہ کسی پر فحشی نہیں اور بعض مواقع میں تو حد سے زیادہ ظلم ہوتا ہے۔ اور فساد برپا ہو جاتا ہے۔ مثلاً کسی کو اس طریقہ سے ایک روز دو روپے وصول ہوئے۔ اس نے ایک روپیہ کا کپڑا خریدا اور ایک روپیہ خدا کے نام پر مدرسہ کے چندہ میں دیدیا۔ بزاز نے اتفاق سے وہی روپیہ ایک

غریب مزدور کو چار دن کی مزدوری میں دیدیا اس نے جا کر بیوی کے پاس رکھوا دیا۔ اگلے روز جب شوہر غلہ خریدنے کے لئے بازار جانے لگا تو عورت سے روپیہ مانگا عورت دیکھتی ہے تو روپیہ ندارد۔ موجود کیسے ہوتا وہ تو موکوں نے شاہ صاحب کی خدمت میں پہنچا دیا اب شوہر غصہ میں لال پیلا ہو رہا ہے۔ غریب عورت شرمندگی اور ڈر سے مری جاتی ہے۔ بچے ماں باپ کی لڑائی دیکھ کر چلا ہے ہیں۔ ہمسایہ کی ایک بڑھیا کبھی گھر میں آجاتی تھی۔ اس پر شبہ ہو رہا ہے ایک آفت برپا ہو رہی ہے وہ غریب ہر چیز قسمیں کھاتی ہے۔ مگر اعتبار کے آوے اور کیسے آوے۔ میاں بیوی میں سخت لڑائی ہوئی بچے دو وقت فاقہ سے نر پڑے۔ ایک روز کی مزدوری کا حرج ہوا بدن میں جان نہ رہی اٹھا نہ گیا۔ لاچار ہو کر ایک پڑا پتیلارہن رکھا اور دو آنے ماہوار سود پر ایک روپیہ قرض لیا مفلسی میں اس کے ادا ہونے کی کوئی صورت نہ ہوئی۔ آخر باپ دادا کے وقت کا تبرک دیکھ مہاجن کی نذر ہوا۔ بلکہ تین آنے گھر سے دینے پڑے۔ اب بتلایے سارے فساد کہاں سے لازم آئے۔ درویش صاحب کے دست غیب کی برکت سے شوہر زوجہ میں ناچاتی ہوئی جس سے بڑھ کر شیطان کے لئے کوئی خوشی نہیں ہے۔ معصوم بچے بھوکے رہتے ہمسایہ سے بخش ہوئی۔ غریب کو سود دینا پڑا نقصان ہوا دوسرے آدمی مدرسہ میں دیا وہ مہتمم نے کئی دفعہ شمار کر کے مقرر کے دستخط کر کر سو روپیہ کی تفصیل اس کے حوالہ کی خزانچہ صاحب کے سامنے شمار ہوئے تو ایک روپیہ کم نکلا جھگڑا قصہ ہو کر آخر غریب مقرر برخواست ہوا اور ہمیشہ کو بذماد بے اعتبار ہو گیا۔ یہ سب نتیجہ عامل صاحب کی طمع کے ہیں۔ اس لئے شیطان اس جال میں شکار آنے سے بہت خوش ہوتا ہے۔ دست غیب کی پہلی صورت کی خرابیاں تو سن چکے۔

دوسری صورت یہ ہے کہ موکل لاچار ہو کر ہر روز دوسروں کا مال لاکر ان کو دیا کریں یہ طریقہ پہلے سے بھی زیادہ صریح حرام ہے اور جو کچھ خدایاں اس جگہ موجود تھیں وہ سب یہاں موجود ہیں۔ غیروں کا مال بلا طریقہ مشروع کھانا ہرگز حلال نہیں۔

آیت وَلَا تَأْكُلُوا أَمْوَالَكُم بَيْنَكُم بِالْبَاطِلِ یعنی ایک دوسرے کا مال ناحق اور بُرے طریقہ سے مت کھاؤ۔

حدیث لَا يَجِلُّ مَالُ امْرِئٍ مُسْلِمٍ إِلَّا بِطَيْبِ النَّفْسِ مِنْهُ یعنی کسی مسلمان کا مال کھانا اور لینا حلال نہیں ہے مگر اس کی خوشنودی اور رضا مندی سے۔ افسوس ہے کہ دونوں صورتوں میں اکل حلال کے اٹے راستہ پر پڑ کر حرام میں مبتلا ہو گئے اور تمام عبادت بے برکت اور ناکارہ ہو گئی۔ حدیث شریف میں ہے کہ بعض آدمی نہایت لمبا سفر کرتے ہیں۔ بال ان کے پرگندہ اور کپڑے عبا آلودہ ہوتے ہیں مگر ان کا کھانا پینا لباس سب چیزیں مال حرام سے ہوتی ہیں۔ بھلا ایسے شخص کی دعا کہیں قبول ہو سکتی ہے۔ یعنی باوجودیکہ سفر کی حالت اور پرگندہ اور پریشان صورت باعث قبول دعا ہوا کرتی ہے۔ لیکن حرام کی نحوست ان سب کا اثر کھو دیتی ہے اور دعا درجہ اجابت کو نہیں پہنچتی رسول مقبول صلی اللہ علیہ وسلم فرماتے ہیں کہ جو شخص ایک کپڑا اس درم میں خریدے اور اس میں ایک درم حرام ہو تو جب تک وہ کپڑا اس کے بدن پر ہے گا۔ نماز لائق قبولیت نہ ہوگی۔ (مشکوٰۃ شریف)

اجیاء العلوم میں لکھا ہے کہ اللہ تعالیٰ کا ایک فرشتہ بیت المقدس پر ہر رات کو آواز کرتا ہے کہ جو شخص حرام کھائے گا۔ اس کا فرض و نفل کچھ قبول نہ ہوگا۔ غور کرو کہ جس

عبادت کے شوق میں بڑی محنت سے مال مفت حاصل کیا وہ رائیگاں جا رہی ہے اور مال مفت کی طبع عامل صاحب کو دوزخ میں پہنچا رہی ہے کُلُّ لَحْمٍ نَبَذَتْ مِنْ الْحَرَامِ فَالْأَمْرُ أَوَّلِي بِهِ لَعْنِي جو گوشت حرام مال کھا کر بڑھے اس کے لئے دوزخ زیادہ نمایاں ہے۔

(ترمذی)

تیسری صورت دست غیب کی یہ ہے کہ جنات یا موکل کسی ایسی جگہ سے سونا چاندی روپیہ نکال کر لادیں جو کسی کا ملک ہی نہ ہو اس سے بظاہر کوئی خرابی نظر نہیں آتی لیکن یہ صورت گویا ناپید اور مفقود ہے۔ ایسا عمل آج تک دیکھنے میں نہیں آیا اور اگر بالفرض ہو بھی تو ابتدا میں جو سات خرابیاں بیان کی تھیں۔ وہ سب یہاں موجود ہیں۔ مثلاً موکلوں پر جبر کر کے خدمت لینا وغیرہ۔ اور اگر بالفرض کوئی بھی خطرہ نہ ہو تو کسب جلال سے محرومی کتنی بڑی بد قسمتی ہے۔

چوتھی صورت یہ ہے کہ اس کے عمل کی برکت سے برضا اور رغبت لوگ عامل صفا کی خدمت کریں اور بزرگی و تقدس کے معاوضہ میں نذرانہ دیں۔ یہ صورت نفس کو سب سے زیادہ مرغوب ہے۔ اس میں تو گویا عجبی ہی خوبی ہے اور بہت ہی حلال و طیب معلوم ہوتی ہے۔ لیکن دوسروں کا دست نگر رہنا اور باوجود قدرت علی الکسب کے کسب نہ کرنا جس قدر برا ہے اہل عقل خود جانتے ہیں اور اچھے طریقوں کو چھوڑ کر رازق مطلق سے اعتماد اٹھا کر اعتماد توکل علی الناس کر لینا جتنا مذموم ہے دیندار خوب پہچانتے ہیں یہ بھی فی الحقیقت ایک دروازہ سوال کا ہے اور جناب سرور عالم سے مروی ہے کہ جو شخص اپنے اوپر سوال کا ایک دروازہ کھولتا ہے۔ اللہ تعالیٰ اس پر فقر و مفلسی کے ستر دروازے کھول دیتا ہے۔ اہیاء العلوم میں ہے کہ حضرت عیسیٰ علیہ السلام نے ایک شخص سے پوچھا کہ تو کیا

کام کرتا ہے اس نے کہا کہ خدا تعالیٰ کی عبادت کیا کرتا ہوں دریافت کیا کہ تیرے اکل و شرب کی خبر گیری کون کرتا ہے کہا میرا بھائی۔ حضرت عیسیٰ علیہ السلام نے فرمایا کہ تیرا بھائی تجھ سے زیادہ عابد ہے۔ ایک بار سمندر میں طوفان آیا۔ کشتی والوں نے حضرت ابراہیم اوہم سے عرض کیا کہ دیکھئے کیسی شدت و پریشانی ہے۔ آپ نے فرمایا کہ شدت اس کا نام نہیں شدت و کلفت یہ ہے کہ لوگوں کا دست نگر ہو ابو سلیمان دارانیؒ فرماتے ہیں کہ ہمارے نزدیک عبادت اس کا نام نہیں کہ اپنا پاؤں جوڑ رکھو اور دوسرا شخص تم کو کھانا کھلا دے۔ احوال العلوم میں ہے کہ جس شخص کو سوال کی ضرورت نہ ہوتی ہو بلا طلب لوگ اس کی خدمت کرتے ہوں اس کو بھی پیشہ کرنا افضل ہے کیونکہ وہ بھی ایک قسم کا سائل ہے جو زبان حال سے سوال کرتا ہے۔ لوگ اس کو اسیلے دیتے ہیں کہ اس کی احتیاج اس پر روشن ہے بس اس کو شغل اور پیشہ میں لگنا عبادت بدنی سے بھی افضل ہے۔ یہ چوتھی صورت کو حلال ہے۔ لیکن باوجود فرصت و طاقت کے اس کو ذریعہ معاش بنانا کسی قدر مذموم ہے۔ البتہ جو شخص معذور ہو مرض وغیرہ کی وجہ سے یا ضروری علم دین کے حاصل کرنے میں مشغول ہو یا مسلمانوں کے امور دنیاوی کے انتظام میں یا امور دین میں مصروف اور کوئی دوسری صورت معاش کی نہ ہو تو اس کو اختیار کر لینے میں مضائقہ نہیں باقی پہلی تین صورتیں تو بالکل ناجائز ہیں اور ان سے وصول شدہ مال کو صرف کرنا سخت معصیت ہے اور اس کو فی سبیل اللہ اپنی طرف سے صدقہ کرنا بہت خطرناک گناہ ہے۔ انہیں خرابیوں کی وجہ سے نہ اللہ تعالیٰ نے کہیں اس قسم کی دست غیب کی ترغیب بتائی نہ توریت میں نہ انجیل میں نہ زبور میں نہ قرآن میں اور نہ جناب سرور عالم صلی اللہ علیہ وسلم نے کسی کو ایسا عمل تعلیم فرمایا سرور عالم صلی اللہ علیہ وسلم اگر برائے نام بھی کسی کو ایسا عمل بتلا دیتے تو کیا دست غیب میں کچھ کسر رہ جاتی ہے اور اگر آپ کسی کو خاک کی

چکی بھی اٹھا کر دیدیتے تو کیا کیما نہ بن جاتی۔ آپ نے سوائے کسب حلال کے نہ کسی کو کوئی عمل بتلایا نہ کیما کی آگ میں پھنسا یا۔ یہ تو دنیا میں سب سے بڑے اور نہایت مفید عمل کا حال تھا اس کے علاوہ دوسری قسم کے صد ہا ہزار با وظیفے ہیں جنکو حسب ضرورت بمقدار معقول پڑھنا نہایت مفید مستحسن ہے لیکن لاعلمی اور بے وقوفی سے اس میں بھی بہت سے مفاسد شامل ہو گئے ہیں۔

پہلی خرابی : تو یہ ہے کہ نیت اکثر لوگوں کی صحیح نہیں ہوتی قرآن کی کسی سورت کا ورد کرتے ہیں یا آیت پڑھتے ہیں اور اصل مقصود اس سے دنیا طلبی ہوتی ہے دیکھئے اگر کوئی شخص قل ہو اللہ شریف کا وظیفہ پڑھتا ہو اور اسی مطلب کے لئے آپ کوئی شعر نکلا کر خوب تعریف کر کے تیر مہدف اور مجرب کہہ دیکھے۔ بس قل ہو اللہ کو چھوڑ دیں گے کیونکہ وہ اسے صرف کلام خداوندی اور سورت قرآن ہونے کی وجہ سے نہیں پڑھتا تھا۔ اسی طرح اور سب چیزوں کو قیاس کر لیجئے۔ مثلاً درود شریف پڑھتے ہیں کہ تجارت میں برکت ہو جائے۔ یہ نہیں ہوتا کہ اس کو باعث رحمت سمجھ کر رسول مقبول صلی اللہ علیہ وسلم کی محبت سے پڑھنا شروع کریں چونکہ اول ہی سے نیت بگڑ جاتی ہے اس لئے وہ اصلی شمرہ اور برکت ہونی چاہئے تھی اکثر جگہ نہیں ہوتی اگرچہ اس نیت سے پڑھنا حرام اور ناجائز نہیں لیکن برائی سے خالی نہیں۔ خصوصاً جبکہ نیت ثواب بالکل ہی نہ ہو۔ حدیث شریف میں آیا ہے کہ جن چیزوں کے ذریعہ سے حق تعالیٰ کی خوشنودی و رضا حاصل کرنی چاہیے تھی جو شخص انہیں چیزوں کو محض دنیاوی اغراض و مقاصد کا ذریعہ بنائے۔ وہ جنت کی خوشنود تک سونگھنے نہ پاوے گا۔

دوسری خرابی : یہ ہے کہ بعض دفعہ اثر نہیں ہوتا تو عقیدہ ڈھنسا ہو جاتا ہے۔ یہ فرق سمجھنے والے بہت کم لوگ ہیں قرآن مجید ہدایت کے لئے نازل ہوا ہے اگر کسی بزرگ

کی بتلائی ہوئی ترکیب سے مطلب مل نہ ہوا تو کیا مضائقہ ہے۔ اس خرابی کا بڑا بار اکثر جگہ عمل بتلانے والوں کی گردن پر ہوتا ہے۔ وہ حضرات بلا تمیز معتبر اور غیر معتبر کے نہایت معمولی اور بے سند کتابوں میں سے بڑی بڑی تاثیریں اور خراج و ہیم و گمان خواص بتلا دیتے ہیں اور غریبوں سے بڑی بڑی محنتیں کرتے ہیں اور **وَمَنْ شَاقَّ شَاقَّ اللّٰهُ عَلَيْهِ** سے منہیں ڈرتے حالانکہ خود انکو اتنا یقین کامل نہیں ہوتا اس لئے خود اس محنت کو برداشت نہیں کر سکتے ناواقف غریب کچھ تو اصل کتاب یا اصل بزرگ کا لمبا چوڑا نام اور خطاب سنکر گرویدہ ہوتے ہیں اور کچھ بتلانے والے کے تقدس و عظمت و اعتقاد سے دب جاتے ہیں اگر محنت ٹھکانے لگی تو سبحان اللہ ورنہ دل سے اس دعا وغیرہ کی عظمت نکل جاتی ہے۔ خوب یاد رکھو کہ قرآن مجید اور احادیث صحیحہ میں جب قدر دعائیں جن مقاصد کے لئے وارد ہوئی ہیں وہ تو بلا شک و شبہ قابل اعتماد اور لائق اعتبار ہیں۔ مگر دنیاوی معاملات کے لئے اس قسم کی دعائیں وغیرہ بہت کم ہیں۔ واضح ہو کہ جو کچھ تاثیر و خاصیت کسی کتاب میں لکھی ہے یا کسی بزرگ نے بتلائی ہے وہ ان کو قرآن و حدیث میں نہیں پہنچی نہ خدا نے اس پر وحی بھیجی ہے کہ اس کا خلاف کہیں ہو ہی نہ سکے۔ بلکہ اکثر جگہ یہ صورت ہوتی ہے کہ کسی کو کسی بزرگ نے ضرورت میں کوئی آیت یا دعا بتلائی اس کی برکت اور ان کی بہت و توجہ سے خدا تعالیٰ نے مطلب پورا کر دیا۔ بس جسکا مدعا پورا ہوا ہے اس نے سمجھ لیا کہ ہر جگہ ہمیشہ اس آیت و دعا سے یہ کام نکلا کریگا اس نے دوسروں کو بھی بتلا دیا اور کتابوں میں بھی لکھ دیا۔ حالانکہ ہر جگہ ایسا ہونا ضروری نہیں علیٰ ہذا القیاس اگر کسی کو کسی بزرگ نے قل ہو اللہ شریف پڑھنے کی کوئی ترکیب تعلیم کر دی اس سے اس شخص کا مقصد برآیا

لے جو دوسروں پر دشواری ڈالے اللہ تعالیٰ اس پر دشواری ڈالیں گے۔

تو وہ شخص اسکو قاعدہ سمجھ لیتا ہے اور دوسروں کو بتلا دیتا ہے اسی طرح رفتہ رفتہ وہ بات کتابوں میں نقل در نقل ہوتی چلی آتی ہے۔ کسی جگہ باذن اللہ اثر ہو جاتا ہے کسی جگہ نہیں ہوتا کیونکہ خدا تعالیٰ نے اس کی یہ تاثیر مقرر فرما کر دائمی وعدہ کہیں نہیں فرمایا کہ ہم ہمیشہ اس عمل سے فلاں حاجت پوری کر دیا کریں گے۔ بعض دفعہ علماء اور بزرگ کسی کو کوئی عمل بتلا دیتے ہیں اور جب ان کی برکت سے حق تعالیٰ ان کا مقصود بر لاتے ہیں تو وہ بزرگ اسکو اپنی کتاب میں لکھ دیتے ہیں کہ فلاں ترکیب سے فلاں حاجت بر آئی پس لوگ اسکو ہمیشہ کے لئے قاعدہ سمجھ لیتے ہیں اور دوسروں کو بتلا کر محنتیں کراتے ہیں اگر یہ محنت آخرت کے لئے ہو تو ہر طرح ثواب ہی ثواب ہے۔ لیکن ایسا بہت کم ہوتا ہے بلکہ دنیاوی امور کے لئے اکثر ایسی ترکیبیں اختیار کی جاتی ہیں اور اگر کام حسب مراد انجام کو نہ پہنچا تو محنت برباد جانے کے ساتھ عقیدت میں بھی بہت کمی آ جاتی ہے لہذا بتلانے والوں کو غریبوں کے حال پر کسی قدر رحم چاہیئے۔ اول تو خافخواہ غیر معتبر اقوال پر بھروسہ نہ کیا کریں جہاں تک ہو بہت مستند و مجرب عمل نقل کریں اور بتلاویں اور پڑھنے والوں کو چاہیئے کہ اگر مقصود بر نہ آوے تو رنجیدہ ہو کر اعتقاد میں سستی نہ آنے دیں۔ مذکورہ بالا امور پر خیال کر لیا کریں اور اپنا قصور سمجھیں۔ بزرگوں کی حالت یہ تھی کہ وہ لوگ خالص نیت سے خدا تعالیٰ کی رضا مندی کے لئے بہت سے عمل کرتے تھے اس کی برکت سے خود بخود بلا طلب وسعت رزق بھی ہوتا تھی اور حل مطالب بھی اور رجوع خلائی بھی نیت بخیر تھی۔ شمر بھی اچھا ملتا تھا۔ اب نیت خراب ہوئی تو ثمرات و برکات میں بھی کمی آگئی۔ عمل و دعا کا کیا قصور ہے۔ اپنی تقصیر ہے۔ وظیفے اور دعائیں تو وہی ہیں لیکن کسی جگہ تو مشتبہ اور حرام لقموں نے اثر کو بالکل باطل کر دیا اور کسی جگہ دوسری وجہ مانع ہو گئی ہیں۔

حکایت حضرت عیسیٰ علیہ السلام مردہ پر اپنا عصا مار کر قم باذن اللہ فرماتے تھے اور مردہ زندہ ہو جاتا تھا آپ کا ایک خاص خادم عصا لیکر بھاگ گیا اور کسی ملک میں پہونچ کر کسی شاہزادی کو زندہ کرنے کا وعدہ اور دعویٰ کیا بادشاہ نے کہا اگر تم سچے نہ ہوئے تو تلو قتل کرادوں گا اسکو بھی تسلیم کر لیا اور شاہی محلوں میں پہونچ کر مردہ شاہزادی پر عصا مار کر قم باذن اللہ کہنا شروع کیا اور منتظر ہوئے کہ اب زندہ ہو جائے گی۔ جب دس بیس ضرب کے بعد بھی نعش کو حرکت نہ ہوئی تو بہت گھبرائے اور اپنی جان کی فکر پڑ گئی۔ قسمت اچھی تھی، شرمندہ ہوئے تو یہ کی اور حق تعالیٰ سے سجات کی دعا کی۔ اللہ تعالیٰ نے حضرت عیسیٰ علیہ السلام کو بذریعہ وحی مطلع کیا آپ نے تشریف لا کر عصا مار کر قم باذن اللہ کہہ کر مردہ کو زندہ کیا اور شرمندہ و نادم خادم کی جان بچائی اور فرمایا کہ اے عزیز عصا تو عیسیٰ کا چرایا مگر عیسیٰ کی زبان کہاں سے لاؤ گے۔

(یہ حکایت ایک مقدس بزرگ سے سنی ہے)

تیسری خرابی: یہ ہے کہ تعداد شمار میں تو بہت زیادہ پڑھتے ہیں لیکن دل لگا کر توجہ سے نہیں پڑھتے بتلانے والے حضرات مقدار اس قدر کثیر مقرر فرماتے ہیں کہ پڑھنے والا شروع کرنے کے بعد اسی انتظار و خیال میں رہتا ہے کہ کس قدر ہو گیا اور کس قدر باقی رہا۔
چوتھی خرابی: یہ ہے کہ خیال نہیں کیا جاتا کہ وظیفہ اور عمل کیسا ہے بعض وظیفوں میں غیر اللہ کو نڈا کی جاتی ہے۔ اور امداد و اعانت کی استمداد کی جاتی ہے حالانکہ وہ بزرگ دور سے اسکی آواز کو نہیں سنتے اور نہ وہاں حاضر و ناظر ہیں اور نہ کہیں یہ وعدہ فرمایا گیا ہے۔ کہ فرشتے انکو ہمارے پیام پہنچا دیں گے۔ بعض وظائف پڑھ کر انکا ثواب اولیاء اللہ کی ارواح مبارک کو پہنچایا جاتا ہے۔ اگرچہ اس میں کچھ حرمت و کراہت نہیں لیکن

عوام سمجھتے ہیں کہ کچھ انکی اعانت سے مقصد برائی کا ایسے یہ خصوصیت ثواب رسانی کی مذموم ہوگئی۔

پانچویں خرابی : یہ ہے کہ بعض لوگ دعا و عیزہ کو اچھی طرح صحیح یاد کرنے سے پہلے پڑھنا شروع کر دیتے ہیں جس سے بعض دفعہ معنی بدل جاتے ہیں۔ بلکہ اٹے ہو جاتے ہیں۔

چھٹی خرابی : یہ ہے کہ بعض وظائف و اعمال میں بعض چیزوں کا پرہیز اور ترک حیوانات وغیرہ ہوتا ہے عامل صاحب خواہ مخواہ ہر جگہ اسکا اظہار کرتے ہیں اور عوام اس فعل کو موجب بزرگی و تقدس سمجھتے ہیں۔ عوام کے دل میں یہ خیال فاسد جم گیا ہے کہ گوشت مچھی نہ کھانا کوئی بڑا ثواب اور پارسائی کا کام ہے حالانکہ شرعاً اس میں کچھ بھی خوبی نہیں بلکہ گوشت خورد می کو مکروہ و ناپسند سمجھنا اسلام میں نہایت مذموم ہے یہ کچھ ہندوؤں کی صحبت کا اثر ہے کہ بعض جاہل گوشت کے پرہیز کرنے والوں سے بڑی عقیدت رکھنے لگتے ہیں اور اگر کوئی شخص آم، خربوزہ یا چاول کھانا چھوڑ دے تو کسی کو عقیدت نہ ہو کثرت وظائف کی مذکورہ بالا خرابیوں میں سے بعض میں انسان کو مبتلا دیکھ کر شیطان بہت مسرور ہوتا ہے اگرچہ ایسے وظائف کے پڑھنے کی مانعت نہیں کی جا سکتی۔ البتہ اصلاح کا خیال ہر شخص کو ضرور رکھنا چاہیے۔ جہاں تک ہو سکے نیت صحیح اور خیال نیک لکھیں آیات سورتوں کو کلام خداوندی سمجھ کر بغرض ثواب و رضائے حق جل شانہ پڑھیں آثار و برکات و کثرت رزق خود بخود ہو جائے گی۔ دعائیں اس نیت سے پڑھا کریں کہ خدا تعالیٰ نے دعا کا حکم دیا ہے اور اُدْعُوْنِیْ اَسْتَجِبْ لَکُمْ فرمایا ہے۔

لے مجھ کو پکارو میں تمہاری سنوں گا۔

درویش شریف کو تعمیل ارشاد باری تعالیٰ اور حُب رسول اللہ کی وجہ سے پڑھا کریں۔ کسی آیت دعا سورۃ وغیرہ سے اگر دنیاوی مقصود بر نہ آوے تو اس کے معظم و مکرم ہونے میں نقصان نہ سمجھیں۔ بتلانے والے حضرات ذرا ایسی باند اور معتبر دعا و ترکیب بتلائیں۔ جیسے خود بھی اعتماد و عقیدہ ہو۔ **تُحِبُّ لِأَخِي مَا تُحِبُّ لِنَفْسِكَ** پر عمل کریں۔ تعداد و شمار ایسا بتلائیں جس سے طالب کو حیرانی و پریشانی و وقت پیش نہ آئے۔ پڑھنے والے خود بھی ایسا مشکل اور خارج از طاقت بڑی تعداد کے عمل اختیار نہ کریں۔ مختصر عمل معقول تعداد میں بہت دل لگا کر اللہ تعالیٰ کی درگاہ میں نیاز مند نہ حاضر ہو کر پڑھا کریں۔ اگر کسی قسم کا پرہیز یا ترک حیوانات ہو تو اسکو پوشیدہ رکھیں طرح طرح سے اسکے اظہار کی تدبیریں نہ کریں۔ سخت خوف اور تکلیف کے عمل پڑھ کر تھوڑی سی دنیوی نفع کی امید میں اپنی جان کو خطرہ میں نہ ڈالیں۔

حضور سرور عالم نے فرمایا ہے کہ مومن کو چاہیے کہ اپنے آپ کو ایسے امتحان میں نہ ڈالے جس کی طاقت نہ رکھتا ہو ایسے عمل ہرگز نہ پڑھیں۔ جن میں خدا تعالیٰ کے سوا کسی دوسرے پیرونی شہید غوث قطب کو ندا کی گئی ہو تمام جہان کا کار ساز وہی ہے اُس

لے جو بات اپنے لئے پسند کرو وہی اپنے مسلمان بھائی کے لئے پسند کرو۔

مے بہتر یہ ہے کہ احادیث کی دعائیں پڑھیں کم استعداد دینداروں کے لئے احقر نے مفید و معتبر دعائیں اور وظیفے اپنے رسالہ نصیحت المخلصین میں لکھ دیئے ہیں۔ اور حصص حصین و دعوات مسنونہ و اعمال قرآنی میں سے تلاش کر کے بھی پڑھ سکتے ہیں۔

کی موجودگی میں دوسروں کو پکارنا حماقت ہے۔

شعر: از خدا خواہم و از غیر نخواہم سجد
کہ نیم بندہ دیگر نہ خدائے دیگر است

وظیفہ اور عمل شروع کرنے سے پہلے نہایت صحیح یاد کر کے خود بتلانے والی کو در نہ کسی دوسرے معتبر واقف شخص کو سنا دیں۔ پھر شروع کریں اور ہمیشہ اعتماد اور بھروسہ خدا تعالیٰ کی کار سازی پر رکھیں۔ وَاللّٰهُ الْمَوْفِقُ وَالْمُعِينُ۔

دوسرے کید ابلیس پر تبلیس کا کیا ہے۔ اس میں دیندار و دنیا دار و نیک و بد ہزار ہا بندگان خدا پھنس گئے۔ ایسے پھنسے کہ کبھی رہائی نصیب نہ ہوئی مدتوں خاک چھانی مگر کچھ وصول نہ ہوا روز بروز اس کا یقین بڑھتا گیا کہ طمع راسخ حرف است دہرسہ تہی۔ جب اس کی محبت کا جن سر پر سوار ہوتا ہے تو آدمی دین و دنیا سے غافل ہو کر اسی کا ہو رہتا ہے۔ اور تمار بازی کی طرح ایسی لت لگتی ہے کہ باوجود صد بار مرتبہ ناکامی کے اس کا پیچھا نہیں چھوڑتا۔ دیندار و نیک خیال لوگ عبادت کے لئے فائز ابال ہونے اور اکل حلال حاصل کرنے کی طمع میں کیا کے طمس دیر میں گھستے ہیں اور پھر ایسے لق و دق میدان میں جا نکلتے ہیں کہ جہاں عبادت و طاعت کا نام بھی نہیں ہوتا ہر طرف ہر لحظہ ہر عت کیا ہی کیا نظر آتی ہے مفسد اور خرابیاں اس کی ظاہر و مشہور ہیں۔ حاجت تفصیل نہیں۔ دنیا ہی میں فی النار والسقر رہتا ہے عاقبت کی خبر خدا جانے باوجودیکہ صد بار قصے زبان زد ہیں مگر پھر بھی بہت سے عقلمند ساری عمر کی گمانی بلکہ باپ دادا کا اندھنہ بھی مکاروں اور دغا بازوں کی نذر کر بیٹھتے ہیں جو ہمیشہ کے مفلس ہیں ان کو محنت مزدوری سے باللہ فی اللہ جو کچھ ہاتھ لگتا ہے وہ آگ کی بھینٹ چڑھا دیتے ہیں۔ تمام عمر اسی میں گزر

جاتی ہے نہ صدقہ نہ خیرات نہ حج نہ زکوٰۃ اسی حالت میں پیام موت آجاتا ہے اور دنیا سے رخصت ہو جاتے ہیں۔

بالفرض اگر سالہا سال کی محنت اور طرح طرح کی مشقت کے بعد کوئی تدبیر کارگر ہو گئی یا کوئی بندہ خدا مہربان ہو گیا اور مقصود حاصل ہو گیا تو خیال کرو کونسی بڑی نعمت مل گئی۔ اتنی عمر عزیز ضائع کی اور چند روزہ سریع الزوال معاوضہ ملا۔ آہ اگر تمام خیال چھوڑ کر ایسی محبت اور دل کے لگاؤ سے اس سے آدھی محنت بھی مقصود و محبوب حقیقی کی طلب میں کرتے تو کیسی لازوال و باکمال نعمت ملتی اور کیسی روحانی لذت حاصل ہوتی جو پورے میں ایک نہایت لائق ذی علم اور باہر فنون نوجوان تھے اس خاص فن کے متعلق تحلیل و ترکیب وغیرہ کا جتنا علم ان کو تھا شاید کسی کو ہو صد باقاعدہ ترکیبیں اور نسخے زبانی یاد تھے انہوں نے کیمیا کی ایک باضابطہ کیٹی قائم کی تھی جس کی کل ہندوستان میں شہرت تھی اور جا بجا بہت سے معزز اور سربر آوردہ لوگ اس کے ممبر تھے جس کسی کو کوئی ترکیب کوئی نسخہ کوئی کتاب اس قسم کی دستیاب ہوتی وہ اس کو تحقیقات و تجربہ کے لئے میاں سگریٹری صاحب کے پاس بھیجتا یہاں ہر وقت جلانے پھونکنے کوٹنے پیٹنے کا کارخانہ جاری رہتا قسم قسم کے نسخوں کا تجربہ ہوتا تو تحلیل و ترکیب کے کار آمد و مفید عقدے حل ہوتے۔ دور و دراز شہروں سے لوگ کیمیا سیکھنے کی طبع میں آتے اور بہت عرصہ تک ٹھہرتے اور کیمیاوی کرشمے دیکھتے صد ہا دوا میں آگ کے نیچے تھیں اور بہت سی کھل میں اور بہت سی زمین میں گڑھی ہوتی تھیں کہ دفعۃً اس قابل شخص کا پیاناہ عمر بربز ہو گیا۔ دو روز کی بیماری کے بعد تمام ترکیبیں اور سارے تجربے اُدھر میں چھوڑ کر جوانی کے عالم میں دنیا سے رخصت ہو گیا اور قبر لے اجڑائے بدن کو تحلیل کر کے اصلی اکیس کھلا دی اللہ تعالیٰ

مغفرت فرماویں۔ فقیر اقم کو اس ماہر فنونِ دین شخص کے انتقال سے نہایت افسوس ہوا
 اگرچہ اس مرحوم شخص نے دھوکہ فریب اور دغا بازی کا جال نہیں پھیلایا تھا اور ان کا شوق
 کیمیا بے سود بھی نہ تھا۔ بلکہ بہت سے باقاعدہ تجربے کر کے لوگوں کو مطلع کرتے تھے اور اس علم
 کے متعلق بہت سی کتب شائع کر کے انہوں نے نہایت معقول دنیاوی نفع حاصل کر کے
 گویا اپنے لئے یہ کیمیا بنائی تھی لیکن احقر خیال کرتا ہے کہ انکو اپنی یہ حالت پیش نظر ہوتی تو
 ہرگز اس جھگڑے میں نہ پڑتے اور مقصود حقیقی کی طلب میں محو ہو جاتے ان کی وفات کے
 بعد افسوس ہے کہ کسی کو عبرت نہ ہوئی بلکہ یہ سب سامان و آلات و اسباب اٹھا کر غازی پوٹ
 پہنچا اور ایک دوسرے ماہر فن اس کے سکر پڑی مقرر ہوئے اور ان ناتمام تجربوں کو تمام
 کرنے کی فکر ہوئی اور بدستور سابق کام جاری ہوا۔ تقدیر ایزدی دیکھئے کہ ابھی ایک سال
 نہ گزرا تھا کہ ناگہاں ان کی بھی عمر تمام ہو گئی۔ صبح کی نماز کے لئے وضو کر چکے تھے۔ ظاہری اعضا
 کو احکم الحاکمین کے سامنے سربسجود کرنے کو تیار تھے کہ روح کی حاضری کا حکم پہنچا اور فوراً
 قفسِ عنصری سے پرواز کر گئی اللہ تعالیٰ ان کی مغفرت فرماوے اور سب کو ایسی مبارک
 موت نصیب کرے۔ اب غور کرو کہ جب ایسے ایسے ماہر اور ذی علم لوگوں کی عمر تجربہ ہی
 تجربہ میں رائگاں ہو گئی اور کوئی باقاعدہ ترکیب درست نہ بیٹھی نہ کبھی سونا چاندی بنا تو
 ہم تم ناواقف آدمی ایسی چیز کی طلب میں سرگرداں رہ کر کیوں عمر عزیز برباد کریں جو حاصل
 بھی ہو جائے تو اس ضائع شدہ عمر کی تلافی نہ کر سکے۔ سمجھو کہ ایسے شغل سراسر مذموم و
 بیکار ہیں۔ یہ سراسر شیطان کا دھوکہ ہے کہ دستِ غیب اور کیمیا حاصل ہونے سے فالخِ البالی
 سے عبادت ہوگی۔ دستِ کرم دراز نہ کریں گے۔ تم بھی غور کرو ہم نے آج تک کسی کو نہ دیکھا
 کہ اس نے کیمیا بنا کر مال لٹایا ہو اور عبادت میں دل لگایا ہو وہ بڑے بڑے اولیاء اللہ

جنہوں نے ساری عمر عبادت الہی کی نذر کر دی ان میں سے کسی کی نسبت کہہ سکتے ہو کہ کیا او
دست غیب کے بھروسہ پر فائز الہال تھے یا درکھو کہ اطمینان قلب اور فراغتِ خاطر نہ کیا
پر موقوف ہے نہ گوشہ نشینی پر منحصر یہ وہ دولت ہے جو فاقہ مستوں کو مل جاتی ہے اور
سازو سامان والے خواب میں بھی اس کی صورت نہیں دیکھتے یقین کر لو سب سے اچھا دست
غیب اور سچی کیا یہی کسبِ حلال ہے جس کی نسبت جناب خداوند عالم سے ارشاد ہوتا ہے
الْفَقُّوْا مِنْ لَّطِيَّاتٍ مَا كَسَبْتُمْ اور حضور سرور عالم فرماتے ہیں۔ اَجَلٌ مَّا اَكَلْ
الْعَبْدُ مِنْ يَدَيْهِ اے سچے ایمان والو یہ چمکتا ہوا آگ کا پہاڑ جس کو ہم سوچتے ہیں
اور وہ نور کا روشن طباق جو چاند کھلتا ہے اور یہ سائیں سائیں چلنے والی ہوائیں اور وہ نظرو
کو خیرہ کرنے والی بجلی اور گرج کہ دل ہلا دینے والے بادل اور سیلاب کرنے والا پانی یہ سب
دستِ غیب کی انگلیاں ہیں اور کارخانہ عالم میں جو کچھ ہو رہا ہے۔ وہ سب اسی دستِ
غیب کا کرشمہ ہے۔ تمام دن جان مارنے کے بعد جو کسی شخص کو دو آنے ملے۔ وہ بھی اسی
دستِ غیب کا عطیہ ہیں اور تمام دن ہل چلا کر تنک جانے کے بعد جو کسی غریب کو جو کی
روٹی میسر آتی ہے وہ بھی اسی کا دیا ہوا القمہ ہے۔ صبح سے شام تک تجارت میں مصروف
رہنے والا بھی اسی کے سفرۂ عام کا زلہ رہا ہے اپنی محنت سے نہ کچھ ہو گا نہ کبھی کچھ ہوا
ہے۔ بہت بڑی لمبی چلہ کشی اور محنت کے بعد دو چار روپیہ روزانہ مل جانا کئی بڑی بات
نہیں۔ غور کرو اور دیکھو کہ قدرِ نعمتیں تم کو مفت بلا مشقت دی گئی ہیں۔ سر سے پاؤں
تک نظر ڈالو۔ دستِ غیب کا احسان مانو اور شکر کرو **فِيْ اَنْفُسِكُمْ اَفَلَا تَبْصُرُوْنَ**
عقل کیسی بڑی چیز ہے جو ہزار روپیہ روزانہ کر لے پر بھی نہیں مل سکتی۔ خدا تعالیٰ نے تم کو
بلا ریاضت اور بلا اجرت مفت عطا فرما رکھی ہے۔ آنکھیں کیسی بیش بہا چیز ہیں کہ لاکھ

روپیہ روزانہ معاوضہ دینے سے بھی نہیں مل سکتی مگر تمہارے پاس ہر وقت موجود ہیں
 دل ایسی چیز ہے جو ہفت اقلیم کے عوض میں بیس نہیں ہو سکتا۔ اسی طرح تمام اعضاء کو
 دیکھتے اور غور کرتے چلے جاؤ معلوم ہو جائے گا کہ تمہارے ساتھ دستِ غیب نے لاکھوں
 کروڑوں روپیہ کا سلوک کر رکھا ہے اور ایک عظیم الشان کارخانہ تمہارے اس جسمِ خاکی میں
 جاری کر دیا ہے۔ پس جس غرض سے کارخانہ جاری کیا گیا ہے۔ اسکو پورا کرنے کی کوشش
 کرو اور جو عضو جس کام کے لئے مقرر کیا گیا ہے۔ اس سے وہ کام کو ایک دو روپیہ کو مذموک
 اور ناپسندیدہ طریقہ سے حاصل کر کے اس کارخانہ کو معطل نہ کرو۔ کسبِ حلال نہایت
 اعلیٰ درجہ کی عبادت ہے۔ اس لئے قرآن و حدیث میں جا بجا اس کی فضیلت بھری پڑی
 ہے۔

کسبِ حلال کے فضائل

اول خداوند جل و علی شانہ نے اہل اسلام کو نہایت محبت اور عزت کے لقب سے پکار کر حکم فرمایا ہے **يَا أَيُّهَا الَّذِينَ آمَنُوا اتَّقُوا اللَّهَ مِنْ طِيبَاتِ مَا كَسَبْتُمْ** یعنی اے ایماندار لوگو تم اپنی پاک کمائی میں سے خیر کیا کرو اس ارشاد کی تعمیل اسی وقت ہو سکتی ہے کہ انسان کسبِ حلال میں مشغول ہو کر اپنی ضروریات و صدقات و خیرات کے لئے مال حاصل کرے۔

دوم خدا تعالیٰ اپنا احسان ظاہر فرماتے ہیں اور ارشاد کرتے ہیں کہ **جَعَلْنَا النَّهَارَ مَعَاشًا** ہم نے دن کو سامانِ معیشت بنایا اور فرمایا کہ **جَعَلْنَا لَكُمْ فِيهَا مَعَاشًا** قَلِيلًا مَا تَشْكُرُونَ یعنی ہم نے زمین میں تمہارے لئے اسبابِ معیشت مہیا کئے معلوم ہوا کہ کسبِ معاش بڑی نعمت ہے، اور محروم رہنا اس سے نہایت بد نصیبی ہے **سوم** خدا تعالیٰ کا حکم ہے **فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ** یعنی جب نماز سے فراغت پاؤ تو زمین میں پھیل جاؤ اور طلب کرو و فضلِ خداوندی کو یعنی تجارت و کسبِ معاش میں مصروف ہو جاؤ۔

پہ چہارم جناب سرورِ عالم صلی اللہ علیہ وسلم کا ارشاد ہے۔ **كَسْبُ الْحَلَالِ** فَرِيضَةٌ بَعْدَ الْفَرِيضَةِ یعنی کما نا حلال کا فرض ہے بعد ایمان کے جو سب سے مقدم فرض ہے۔

پہنجم حدیث میں ارشاد ہے کہ بعض گناہ ایسے ہیں کہ طلبِ معاش کا فکر و تردد ہی ان کا کفارہ اور باعثِ مغفرت ہو سکتا ہے اور کوئی چیز ان کو معاف نہیں کر سکتی معلوم ہوا کہ کسبِ حلالِ اعلیٰ درجہ کی عبادت اور نیکی ہے۔ جو دوسرے گناہوں کا کفارہ ہو سکتی ہے۔ اور ان کو محو کر دیتی ہے۔

ششم حدیث شریف میں وارد ہے کہ امانت دار اور سچا تاجر قیامت میں شہیدوں اور صدیقوں کے ساتھ اٹھایا جائے گا۔ (ترمذی)

اسی لئے بعض اولیاء اللہ چھوٹی چھوٹی تجارتیں اختیار کر لیتے اور ان کو نہایت ایمانداری سے چلاتے تھے۔ جناب سرورِ عالم صلی اللہ علیہ وسلم فرماتے ہیں کہ سب سے زیادہ حلال روزی جو آدمی کھاوے وہ اس کی کمائی ہے اور ہر ایک بیع مبرور جس میں کوئی خرابی (دھوکہ فریب) نہ ہو اور فرمایا کہ سب سے زیادہ حلال جو بندہ کھاوے وہ کاریگر کے ہاتھ کی کمائی ہے بشرطیکہ کاریگر اپنے مالک و آقا کی خیر خواہی کرے یعنی جس کا کام کرتا ہے اس کا بھی نقصان نہ ہوئے دے اور مفت کی اجرت نہ لے۔

امام غزالیؒ فرماتے ہیں کہ ایک روایت میں آیا ہے کہ اللہ تعالیٰ پیشے والے مومن کو محبوب رکھتا ہے۔

طبرانی نے روایت کیا ہے جو شخص طلبِ حلال میں تھک کر شام کرے رات کو اسکے گناہ بخشے جاویں گے اور صبح کو اللہ تعالیٰ اس سے خوشنودہ ہوں گے۔ ان روایات سے پیشے و تجارتِ محنت و مزدوری کی نہایت فضیلت معلوم ہوئی اور معلوم ہوا کہ دوسروں کے عطایا اور نذرانے پر نظر رکھ کر بیٹھ جانا اور اسکو توکل کہنا بہت غلطی ہے اور ایسی افضل اعلیٰ چیز کو چھوڑ کر کیا و دستِ غیب کے پیچھے پڑنا نادانی ہے۔ سچا توکل یہی ہے کہ محنت

و مشقت کرے اور حق تعالیٰ پر نظر رکھے کیونکہ بلا اس کے حکم کے محنت و مشقت سے کچھ نہیں ملتا۔ اَجْبِلُوا فِي الطَّلَبِ تَوْ كَلُوا عَلَبًا۔

روایت انصار میں سے ایک شخص صدقہ کے مال میں سے مانگنے کے لئے رسول

اللہ صلی اللہ علیہ وسلم کی خدمت میں حاضر ہوئے آپ نے فرمایا کہ کیا تمہارے گھر میں کچھ بھی نہیں انہوں نے عرض کیا کہ ہاں ایک کیل ہے جسکو اوڑھتے اور بچھاتے ہیں اور ایک پیالہ ہے جس میں ہم سب پانی پیتے ہیں آپ نے انکو بھیج کر وہ دونوں چیزیں اپنے پاس منگالیں اور دست مبارک میں لے کر فرمایا کہ ان دونوں کو کوئی خریدتا ہے ایک شخص نے عرض کیا کہ میں ایک درم کو لیتا ہوں آپ نے دو تین دفعہ فرمایا کہ کوئی ایک درم سے زیادہ دیتا ہے دوسرے شخص نے عرض کیا کہ میں دو درم کو خریدتا ہوں آپ نے دونوں چیزیں انکو دیدیں اور وہ درم لے کر انصاری کو دیئے اور فرمایا کہ ایک درم کا غلہ خرید کر اپنے گھر والوں کو دے آؤ اور دوسرے درم سے کلہاڑی کا لوہا میرے پاس لاؤ۔ جب وہ لائے تو آپ نے دست مبارک سے اس میں دستہ ڈال دیا اور فرمایا کہ جاؤ کلہاڑیوں کو کاٹ کر بیچو اور پندرہ روز تک اسی کام میں لگے رہنا۔ یہاں مت آنا پندرہ روز کے بعد وہ دس درم کا کر لایا جن میں سے کچھ کپڑا اور غلہ خرید کیا۔ آپ نے فرمایا کہ اس طرح مشقت کر کے کھانا اس سے بہتر ہے کہ تم قیامت کے روز اپنی پیشانی پر گداگری کا داغ لے کر آتے۔

اس حدیث سے کسب حلال کی ایسی عظیم الشان فضیلت معلوم ہوتی جو بیان سے باہر ہے گویا کسب حلال کا ثواب سید عالم صلی اللہ علیہ وسلم کی صحبت بابرکت کے ثواب و درجہ سے بھی بڑا ہوا تھا۔ یہی تو وجہ تھی کہ حضورؐ سرور عالم جیسے شفیق و مہربان نے پندرہ روز تک فیض صحبت حاصل کرنے کی اجازت نہ دی اور کسب حلال میں نگادیا۔

اگر اس میں فضیلت نہ ہوتی تو کیوں آپ انکے حق میں محرومی صحبت کو پسند نہ روز
 تک پسند فرماتے۔ اولیاء اللہ کی ایک ساعت کی صحبت میں صد ہا سال کی خالص عبادت
 سے افضل ہونا مشہور ہے تو خود حضور افضل الرسل کی صحبت ایک ساعت تو معلوم
 نہیں کتنے ہزار برس کی عبادت سے افضل ہوگی۔ لیکن حضورؐ نے کسبِ حلال کو اس سے
 بھی مقدم کر کے دکھلادیا کہ یہ بھی عبادت بے ریاستہ بدرجہا افضل ہے۔ یہی وجہ ہے
 کہ چند فقراء نے صحابہ اصحاب صفہ رضی اللہ عنہم کے سوا باقی تمام صحابہ اپنے اپنے کام
 میں لگے رہتے۔ بڑے بڑے مہاجرین و انصار کوئی کھیت میں رہتا کوئی بازار میں خاص
 اوقات میں حاضر خدمت شریف ہوتے تھے ایسے کہ وہ رسول مقبول صلی اللہ علیہ وسلم
 کی تعلیم سے جان گئے تھے کہ کسبِ حلال و پرورش عیال صحبت بابرکت سے بھی مقدم و
 اہم ہے۔ ورنہ وہ عاشقانِ جان نہ ایک دم کے لئے بھی حضورؐ کی مجالِ باکمال سے
 غائب ہونا پسند نہ کرتے اور نہ رسول مقبول صلی اللہ علیہ وسلم ان کے لئے ایسے شرف
 سے بہرہ اندوز نہ ہونے کی تقصیر کو پسند فرماتے۔ سیدنا حضرت عمرؓ فرماتے تھے کہ تم کو یہ
 نہ چاہیئے کہ طلبِ رزق میں سستی کرو اور یوں کہو کہ یا خدا رزق بھیج اس لئے کہ تم جانتے
 ہو کہ آسمان سے سونا چاندی نہیں برستا۔ ابو قلابہؓ نے ایک شخص سے فرمایا کہ میں تم
 کو اگر طلبِ معاش میں مصروف دیکھوں تو میرے نزدیک اس سے اچھا ہے کہ تم کو مسجد
 کے گوشہ میں دیکھوں۔ امام احمدؒ سے کسی نے پوچھا کہ آپ ایسے شخص کے بارہ میں
 کیا فرماتے ہیں جو مسجد میں یا اپنے گھر میں بیٹھ رہے اور کہے کہ میں کچھ کام نہ کروں
 گا۔ میری روزی میرے پاس خود بخود پہنچ جائے گی۔ امام احمد صاحبؒ نے فرمایا کہ وہ
 شخص علم سے بے خبر ہے ابراہیم نخعیؒ سے کسی نے پوچھا کہ سچا سوداگر آپ کو زیادہ

پسندیدہ یا وہ شخص کہ عبادت کے فکر میں سب کام چھوڑ کر بیٹھا ہے۔ آپ نے فرمایا کہ میرے نزدیک سچا سوداگر زیادہ محبوب ہے ایسے کہ وہ شخص شیطان کے ساتھ جہاد کر رہا ہے۔ کبھی اسکو ناپنے میں دھوکہ دینا چاہتا ہے کبھی تولنے میں کبھی لینے میں کبھی دینے میں کہتے ہیں کہ امام اوزاعیؒ ابراہیمؒ سے ملے اور دیکھا کہ سر پر لکڑیوں کا بوجھ لارہے ہیں کہا کہ اے ابراہیم اتنی مشقت کیوں کرتے ہو۔ تمہاری خدمت کے لئے دوسرے لوگ کافی ہیں۔ جواب دیا کہ اے اوزاعی اس بارہ میں مجھ سے جت نہ کرو ایسے کہ میں نے سنا ہے کہ جو شخص طلب حلال میں ذلت اختیار کرتا ہے اس کے لئے جنت واجب ہوگی۔

روایت داؤد علیہ السلام کی عادت تھی کہ راستے اور جنگل وغیرہ میں جا کر نا واقف و ناشناس لوگوں سے دریافت کیا کرتے تھے کہ داؤدؑ کی نسبت کیا خیال ہے اچھا ہے یا برا ہے نیک ہے یا بد ہے کوئی عیب اس میں ہے یا نہیں غرض یہ تھی کہ اپنے عیوب و منکر اصلاح کریں۔ ہمیشہ سب لوگ تعریف کیا کرتے تھے۔ ایک روز اللہ تعالیٰ نے فرشتہ کو بصورت بشر بھیجا سرک پر داؤد علیہ السلام سے ملاقات ہوئی۔ آپ نے نا آشنا سمجھ کر حسب عادت دریافت کیا فرشتے نے کہا آدمی تو بہت اچھا ہے لیکن یہ نقصان ہے کہ بیت المال سے روزی کھاتا ہے اس روز سے داؤد علیہ السلام نے بیت المال سے روزینہ لینا قطعاً بند کر دیا اور تلاش روزی میں متکثر ہوئے اللہ تعالیٰ نے لوہا انکے ہاتھوں میں مثل موم کے نرم کر دیا اور زرہ بنانا سکھلادیا۔ آپ اسی کی اجرت و محنت کی کافی کھانے لگے۔ چنانچہ حضور سید عالم صلی اللہ علیہ وسلم نے فرمایا ہے کہ آدمی کی سب سے اچھی خوراک اس کے ہاتھ کا کام ہے۔ اور اللہ تعالیٰ کے نبی داؤد علیہ السلام اپنے

ہاتھ کی کمانی کھاتے تھے۔ صحابہؓ اور سلف صالحین رضوان اللہ تعالیٰ علیہم اجمعین سب تجارت اور پیشے اور محنت کرتے تھے کیسا اور دستِ غیب کے جھکڑے میں کوئی مبتلا نہ تھا حضرت سیدنا علی رضی اللہ عنہ اونٹ پر لاد کر جنگل سے گھاس لاکر لوٹاؤں کے ہاتھ فروخت کر دیتے اور کبھی خرما کے عوض میں یہودی کے ڈول کھینچ دیتے تھے حضرت عمرؓ تجارت میں مصروف رہتے۔ ام المؤمنین حضرت میمونہؓ چمڑا رنگا کرتی تھیں اور اس میں سے بہت کچھ صدقہ و خیرات کرتی تھیں حضرت سعد بن ابی وقاصؓ اور زبیر بن العوامؓ تیر بنا کر بیچتے تھے اور عمرو بن العاصؓ گوشت فروخت کرتے تھے اور ابوسفیانؓ تیل اور سالن اور عتبہ بن ابی وقاصؓ بڑھئی کا کام کرتے۔ ابن عمرؓ مدینہ کے بازار میں اونٹوں کی خرید و فروخت کیا کرتے تھے۔ اسی طرح تمام اخبار و صالحین ظاہری اسباب و سامان اختیار کر کے اصلی رازق و قادرِ مطلق پر اعتماد رکھتے تھے۔ ہاتھ پاؤں کو بیکار کر کے بیٹھ رہنے کا نام توکل نہیں۔

۱: دستِ غیب کی حکایت ایک نیک بخت دیندار کسی سوداگر کی دوکان پر پانچ روپیہ کے ملازم تھے اور اچھی طرح نیچگانہ نماز اور ضروری عبادت کرتے رہتے تھے۔ ایک شاہ صاحب تشریف لائے اور دستِ غیب کا جال سوداگر پر ڈالنا چاہا وہ ہوشیار مرد تو کیوں بچنے لگا تھا۔ غریب ملازم کی کبنتی آگئی۔ دو چار وقت شاہ صاحب کی دعوتیں کیں ایک روپیہ قرض لے کر نذر کیا۔ شاہ صاحب نے فرمایا کہ بیٹا تمکو غریب سمجھ کر دم آگیا ہے۔ ایسی چیزیں آسانی سے نہیں ملتیں تم میرے وطن میں آنا پوری ترکیب بتلا دوں گا۔ چند روز کے بعد ایک ہفتہ کی رخصت لے کر کچھ تحفہ شائف خرید کر تین روپیہ خرچ کر کے شاہ صاحب کے وطن ضلع (الہ آباد) میں پہنچے۔ وہاں شاہ صاحب موجود نہ

تھے۔ ہفتہ بھر تو انکے انتظار میں پڑے رہے جو کچھ پاس تھا، خیر کیا۔ شاہ صاحب تشریف لائے تو ایک دوسرا شکار ساتھ لائے چند روز تو دونوں کو خوب ملایا آخر دونوں کی عجز و زاری پر رحم کر کے ایک چالیس روزہ عمل تعلیم کیا۔ جس میں ایک روپیہ روز ملنے کا وعدہ تھا پیر مرد کے قدم چوم کر واپس ہوئے یہ سوداگر کے ملازم صاحب جب یہاں پہنچے تو ان کے انتظار کے بعد دوسرا ملازم مقرر ہو چکا تھا۔ سخت پریشان ہوئے وظیفہ کا شوق اور تیس روپیہ ماہوار کی پنشن کی طمع سب پر غالب تھی۔ ضعیف والدہ اور غریب بیوی کو فاقوں میں ڈال کر وظیفہ شروع کر دیا۔ رات ۱۲ بجے تک وظیفہ پڑھتے اور صبح کی نماز نہ ارد۔ شیطان دیکھتا ہے اور ہنستا ہے۔ اللہ اللہ اسید بھی کیا بری چیز ہے اب سردی کا موسم ہے اور آدھی رات کا سماں مگر یہ خدا کا بندہ پانی میں کھڑا ہے اور اپنی دھن میں مصروف ہے ہر وقت یہی خیال ہے۔ کبھی ایک آدھ وقت کی نماز پڑھ لی تو پڑھ لی ورنہ وظیفہ کی پابندی نے سب تعلقات چھڑا دیئے، معلوم نہیں دل میں کیا کیا منصوبے ہونگے۔ بڑی مشکل سے خدا خدا کر کے چالیس دن پورے ہوئے وظیفہ اور احتیاط میں کچھ تقصیر نہیں ہوئی۔ اب یقین کامل ہے کہ غیب سے روپیہ آوے گا مدتوں کی محنت و کلفت کا ثمرہ ملنے والا ہے اور بزرگ درویش کی خدمتوں کا نتیجہ نکلنے والا ہے۔ سب دعائیں ختم ہو گئیں اور وقت مقررہ پورا ہو گیا۔ بڑی اُمید بلکہ یقین کے ساتھ مصلے کا گوشہ اٹھتے ہیں۔ سپید سپید گول منقش صورتوں کا تصور بندھ رہا ہے مگر ولے تقدیر یہاں تو کچھ بھی نہیں بار بار جانا نماز اُٹھتا ہے۔ چاروں گوشوں کو دیکھتا ہے مگر ایسی قسمت کہاں۔ لاچار ہو کر اٹھا اور جانا نماز اٹھا کر جھاڑا گھر بے سود۔ سر پر ذکر رہ گیا زار و قطار رو رہا ہے اور کوئی تسلی دینے والا نہیں۔ جب روتے روتے تھک گیا تو وہیں لیٹ رہا نہ نماز کا خیال نہ بھوک نہ پیاس نہ نیند۔

۷
سیر و زرد میں جس کا دل ہوا سکو کب آتی ہے نیند
کروٹیں لیتے ہی لیتے صاف اڑ جاتی ہے نیند

یہ رات جو سب بھر سے کئی حصہ زیادہ طویل تھی آخر تمام ہوئی روپیہ کی جگہ آفتاب کی صورت نظر آئی۔ لباسا کا غزلے کر شاہ صاحب کی خدمت میں عریضہ لکھنا شروع کیا محنت کا قصہ۔ درد و غم کی داستان لکھی۔ ضعیفہ ماں کی چکی پیسنے کی مزدوری میں سے دو پیسے کا ٹکٹ اندر رکھا۔ لفافہ میں بہت سا گوند لگا کر زور سے بند کیا اُسپر اَللّٰهُمَّ بِكَ غَمُّا لِحَاظِکِ وَاسْتَرْکُ عَنْ الْغَیْرِ لکھا اور لباسا چوڑا القاب اور اسم شریف لکھ کر لیٹر کس کے کے اندر بس قدر ہاتھ داخل ہو سکا اندر ہاتھ ڈال کر بسم اللہ پڑھ کر خط چھوڑ دیا اور اگلے ہی روز سے جواب کے منتظر ہو بیٹھے۔ تیسرے روز یقین کامل ہو گیا کہ آج ضرور قسمت کھلے گی۔ کیونکہ رات خواب میں دیکھا تھا کہ پیر مرد بڑا سا لفافہ لئے کھڑے ہیں اور انکو اشارے سے بلا کر اندر سے خط نکال رہے ہیں لیکن مرشد صاحب کی توجہ سے اس خواب کی تعبیر میں بہت تاخیر ہوئی ایک روز علی الصباح ڈاکخانہ پہنچے آدمیوں کی کثرت سے پیٹھ کے ہوش بجا نہ تھے انہوں نے بندگی کی اور خط پوچھا۔ اس نے بلا سوچے سمجھے کہہ دیا کہ ہاں ٹھہر جائیے بس اب کیا تھا سراپا شوق ہو گئے۔ خود ہی مضمون سوچ رہے ہیں کہ یہ لکھا ہو گا آدمی کم ہوئے تو پھر سامنے ہوئے اس نے کہا کہ شاہ جی آپ کے نام کا کوئی خط نہیں بن سکا۔ سن ہو گئے، مگر یقین نہیں آیا کہ ذرا پھر تلاش کر لو مگر وہاں سے پھر وہی جواب ملا دس روز تک اِلْتَظَا اُسْتَدُ مِنَ الْمُؤَدِّتِ کا وظیفہ پڑھا آخر ایک روز ساعت سعید آئی اور سر فرزانہ نے عزت بخشی یہ تو بڑی لمبی ترکیب کے منتظر تھے مگر افسوس اس میں ایک ڈیڑھ سطر سے زیادہ

کچھ نہ تھا۔ ”وعلیکم السلام احتیاط و پرہیز میں ضرور کوئی غلل آیا ہو گا یہاں آجاؤ تو دوبارہ فمائش کریں گے۔ قسمت میں ہو گا تو ضرور پاؤ گے۔“ خوب تکلیفیں اٹھا چکا تھا اور قسمت اچھی تھی کہ حاضر ہونے کو ہاتھ میں پیسہ نہ تھا۔ پاؤں میں طاقت نہ تھی چار پانچ مہینہ کی مصیبت اور طرح طرح کے نقصان کے بعد بڑی سعی سفارش سے ایک دوسرے سوداگر کی دکان پر چار روپیہ کا ملازم ہوا اور آئندہ کو دست غیب سے ہاتھ اٹھایا۔

۲ حکایت ایک صاحب نہایت خوبصورت انگشتی پہنے رہتے تھے ایک زمانہ میں زیادہ آرام و آسائش کی وجہ سے رفتہ رفتہ فریب ہو گئے انگشتی کا کچھ خیال ہی نہ رہا اب جو دیکھتے ہیں تو انگشتی نکلنے کی کوئی راہ نہ تھی نہ کٹنے کی صورت بہت گھبرائے اور پریشان ہوئے ان کے ایک دوست عامل تھے وہ جس چیز کو ہاتھ سے چھو دیا کرتے تھے مول اسی چیز کو کسی چیز کو لا کر حاضر کر دیتے تھے۔ ان مرد آدمی نے اُن سے اپنی پریشانی ظاہر کر کے استدعا کی کہ آپ اس انگشتی کو کسی طرح نکلوا دیں عامل صاحب نے اس کو ہاتھ سے خوب چھو دیا اور چلے گئے مولوں نے اپنی مخفی قوت سلیہ سے اس کو نکال کر عامل صاحب کے پاس پہنچا دیا انگشتی والے صاحب صبح کو بیدار ہوئے تو ہاتھ خالی تھا نہایت محوش ہوئے اور اپنے دوست کا شکریہ ادا کر کے انگشتی لے آئے۔

۳ حکایت ایک شہر میں کوئی گاڑی بان عمل جاتا تھا ایک نیک دل دست غیب کے شائق اس کے پیچھے پڑے ہر چند انکار کیا۔ سمجھایا۔ ڈرایا مگر ان کی آتش شوق فرو نہ ہوئی۔ اُن کے شوق و اصرار سے تنگ ہو کر گاڑی بان نے عمل بتایا اور ایک نقش دیا کہ دیر میں کھڑے ہو کر اسکے پاؤں کے نیچے دبا کر عمل بڑھانا۔ دیکھا ہرگز ہرگز قدم اپنی جگہ سے نہ ہٹے اور نقش ضائع نہ ہو۔ کئی روز عمل بڑھا۔ مختلف صورتوں سے مولوں نے ڈرایا مگر اس نے

خوف نہ کھایا۔ جب عمل ختم ہونے کی رات آئی اور اس نے بڑی امید اور شوق سے کھڑے ہو کر پڑھنا شروع کیا تو دریا میں ایک بد شکل بوڑھا اور ایک بڑھیا اور اس کی گود میں ایک بچہ عامل صاحب کے قریب نمودار ہوئے بوڑھے نے عورت سے کہا بھوک لگی ہے۔ اس نے کہا کھانے کو کچھ موجود نہیں بوڑھے نے ہاتھ بڑھا کر بچے کو چھین لیا اور کینے لگا کہ اس سے اچھی غذا کیا ہوگی ہاتھ پاؤں چیر کر ہڈیاں تک چبا کر نگل گیا اب عامل صاحب کے بدن میں رعشہ پیدا ہو گیا ہوش اٹنے شروع ہوئے۔ بوڑھے نے پھر کہا کہ بھوک لگی ہے بڑھیا نے پھر کہا کہ کچھ نہیں بوڑھے نے عامل کی طرف اشارہ کر کے کہا کہ اس سے اچھی غذا کیا ہوگی اسکو کھا لوں۔ ہاتھ بڑھایا ہی تھا کہ عامل صاحب بے ہوش ہو کر بھاگے۔ نقش پاؤں کے نیچے سے نکل گیا۔ پھر کیا تھا دونوں بوڑھا بوڑھی چٹ گئے اور ہاتھوں سے اور منہ سے زخمی کرنا شروع کیا وہاں گاڑیاں کو بھی محسوس ہو گیا کہ عمل خراب ہو گیا ہے فوراً دینا کے کنارہ پر دو آدمی بیٹھے۔ جب وہ قریب آئے تو موکل اس عزیز عامل کو قریب مرگ چھوڑ کر دریا میں غائب ہو گئے۔ زنگ باقی تھی کہ کئی ماہ بیمار رہ کر تندرست ہو گیا۔

مِنْ كَذِبٍ عَلَىٰ مَثَلِهِ أَفَلَيْتَبَوَّافِقُودُهُ مِنَ النَّارِ

ناقابل اعتبار روایات

از

حضرت مولانا سید میاں اصغر حسین
محدث دارالعلوم دیوبند

جسمیں

موضوع دے اصل روایات حدیث کی تحقیق کر کے بتلایا ہے
کہ یہ حدیث نہیں، ساتھ ہی اگر وہ کوئی مفید کلمہ حکمت کسی
بزرگ عالم سے منقول ہے تو اس پر متنبہ فرمایا گیا ہے

ناشر

اخلاص ایسٹ ایٹ ۱۹۰/۱ نایکلی لاہور

پیش لفظ

علم حدیث در جان حدیث بہت وسیع علم ہے اور قرآن پاک کے بعد سب سے زیادہ توجہ اس علم کی طرف کی گئی کیونکہ قرآن پاک میں آیا ہے ۔ وَكَلَّمْنِي رَسُولُ اللَّهِ ﷺ اَسْوَدَ حَسَنَةً :- تمہارے لئے رسول اللہ (کی زندگی) میں اُسودہ حسنہ ہے اور یہ اسودہ حسنہ احادیث رسول صلی اللہ علیہ وسلم ہی سے معلوم کیا جاسکتا ہے اس فن کی جمع و تدوین چونکہ انسانی کوشش سے ہوئی اس لئے علماء نے اصول حدیث کے فن میں قواعد و ضوابط بھی بیان کر دیتے ہیں کہ کس قسم کی حدیث سب سے زیادہ صحیح ہے اور کس قسم کی کم صحیح ہے کونسی حدیث ضعیف ہے اور کونسی وضعی اور ناقابل استناد روایات میں سے ہے بلکہ جس طرح صحیح روایات کے مجموعے تیار کئے گئے اسی طرح ضعیف روایات کے مجموعے الگ تیار ہوتے تاکہ اہل تمیز ان سے مکمل فائدہ اٹھا سکیں ۔ صحیح احادیث پر عمل کریں اور غیر صحیح روایات سے بچیں آج کل منکرین حدیث نے یہ روش اختیار کر لی ہے کہ ان ہی وضعی اور غیر صحیح روایات کو لوگوں کے سامنے پیش کر کے انھیں احادیث نبوی سے اور علماء دین سے بدظن کرتے ہیں کہ دیکھو ان مولویوں کی کتابوں میں تو ایسی ہی حدیثیں لکھی ہوئی ہیں بھلا عقل کبھی مان سکتی ہے کہ حضور صلی اللہ علیہ وسلم کا قول ہے ؛ حالانکہ انہیں اچھی طرح معلوم ہے کہ علماء نے ان احادیث کو ضعیف لکھا ہے اور علماء ہی کے ضعیف یا وضعی لکھنے سے ہی انہیں بھی معلوم ہوا کہ یہ وضعی ہیں ۔ مگر چونکہ ان کا کام اور مقصد ہی علماء حق کو بدنام کرنا ہے اس لئے وہ برابر اس پر دینگندے ہیں مصروف ہیں ۔ حضرت مولانا سید اصغر حسین صاحب دیوبند ہی رحمۃ اللہ علیہ نے ایک چھوٹے سے رسالہ میں بعض ناقابل اعتبار روایات کو جمع فرمایا تھا ان میں بعض تو بالکل وضعی روایات ہیں اور بعض بزرگوں کے اقوال ہیں اور حدیث کے نام سے مشہور ہو گئے ہیں ۔ ہم اس مجموعہ کوئی ترتیب سے اس خاطر شائع کر رہے ہیں تاکہ عام بھی حدیث کی صحت اور سقم کے متعلق کچھ معلوم حاصل کر سکیں اور منکرین حدیث کے اس پر دینگندے کا سد باب ہو سکے کہ مولوی بلا تمیز صحیح و ضعیف حدیث کو قابل استناد اور دینی کے برابر سمجھتے ہیں ۔

بِسْمِ اللَّهِ الرَّحْمَنِ الرَّحِيمِ

ناقابل اعتبار روایات

زمین بیل کے سینک پر ہے | زمین ایک پتھر پر رکھی ہوتی ہے اور وہ پتھر ایک بیل کے سینک پر رکھا ہوا ہے

جب وہ بیل اپنا سر لاتا ہے تو صفحہ و پتھر مل جاتا ہے اور زمین میں زلزلہ پڑ جاتا ہے۔

یہ کہیں ثابت نہیں کہ حضور صلی اللہ علیہ وسلم نے ایسا ارشاد فرمایا ہے البتہ بعض بہت ہی ضعیف روایتوں سے معلوم ہوتا ہے کہ یہ ابن عباس رضی اللہ عنہ کا قول ہے مگر خود حضور پر نور صلی اللہ علیہ وسلم کی طرف اس کو نسبت کرنا ہرگز درست نہیں۔

حاجیوں کی تعداد کا چھ لاکھ ہونا | حق تعالیٰ نے نبیت اللہ سے وعدہ کیا ہے کہ ہر سال تیراج کرنے

کے لئے چھ لاکھ آدمی آویں گے۔ اگر کچھ کمی رہ جائے گی تو اللہ تعالیٰ فرشتے بھیج کر اس

کمی کو پورا فرما دے گا اگرچہ وعظ و نصائح کی بعض کتابوں میں یہ روایت مذکور ہے مگر حضرات محدثین نے فرمایا ہے کہ یہ حدیث بے اصل ہے اس کا کچھ پتہ نہیں حجۃ الوداع جو خانہ کعبہ کا (ابتداءً عالم سے قیامت تک) افضل و اشرف ترین حج تھا اس کے حجاج کی تعداد (غیر صحاح) روایات میں ایک لاکھ بیس ہزار بیان کی گئی ہے۔ مگر آنحضرت صلی اللہ علیہ وسلم نے کہیں یہ ارشاد نہیں فرمایا کہ حق تعالیٰ نے ملائکہ کو شریک کر کے حاضرین کی تعداد چھ لاکھ کر دی ہے۔

یہ ضرور ہے کہ ہر سال بلکہ ہر روز ہزار ملائکہ حج وغیرہ اور طواف کرتے ہیں۔ لیکن کوئی قطعی تعداد و مقدار شریعت میں بیان نہیں کی گئی اور نہ ہی حجاج کی قلت و کثرت سے بیت اللہ کے شرف و عظمت میں کچھ فرق آتا ہے۔

زَادَهُ اللهُ شَرْقًا وَتَعْظِيمًا وَحَفَظَهُ اللهُ مِنْ شَرِّ الْحَسَادِ



لے ۲۵ ذی قعدہ ۱۳۸۵ھ کو جناب سرور عالم صلی اللہ علیہ وسلم مدینہ منورہ سے حج کے لئے تشریف لے گئے جو اسلام کا اور آپ کی حیات کا ایک عظیم الشان واقعہ ہے چونکہ آپ نے اس کے بعد کوئی حج نہیں فرمایا اور حاضرین کو کلمۃ الوداع و رخصت بھی فرمائے۔ اس لئے اس کو حجۃ الوداع کہتے ہیں اور حجۃ البلاغ بھی اس لئے کہ آپ نے احکام حج کی تبلیغ فرمائی تھی ۱۲ منہ

مرغ کے متعلق روایات | اللہ تعالیٰ نے ایک مرغ پیدا فرمایا جس کی گردن عرش کے نیچے ہے اور پیچھے

زمینوں کے نیچے پہنچے ہوئے ہیں۔

یہ روایت بھی بالکل بے اصل ہے نہ حسن نہ صحیح نہ ضعیف بلکہ موضوع پیید مرغ میرا دوست ہے اور میرے دوست جبریل علیہ السلام کا دوست ہے اور خدا کے دشمن کا دشمن ہے اپنے مالک کے مکان کی حفاظت کرتا ہے اور اس کے چار طرف کے مکانات کی۔

رسول اللہ صلی اللہ علیہ وسلم جس مکان میں سوتے تھے۔ وہیں مرغ کو بھی رات کو رکھتے تھے۔

ان روایات کو ابن جوزی اور علامہ سیوطی رحمہما اللہ وغیرہ نے موضوعات میں شمار کیا ہے، مرغ کی نسبت صحیح روایتوں میں صرف یہ دو باتیں وارد ہوئی ہیں۔

۱۔ مرغ کو برا نہ کہو اس لیے کہ وہ نماز کے لئے بیدار (متنبہ) کرتا

ہے۔

۲۔ مرغ کی آواز سنو تو حق تعالیٰ سے فضل و عنایت کی دعا مانگو اس لئے کہ وہ بہت دفعہ فرشتے کو دیکھ کر بولتا ہے اور فرشتے کا نزول اجابت و مقبولیت دعا کا وقت ہے۔ نیز اگر فرشتے نے تمہاری دعا پر آمین کہہ دی تو اجابت دعا کی قوی امید ہے۔

گلاب کے متعلق روایت | گلاب کا پھول رسول مقبول صلی اللہ علیہ وسلم کے عرق مبارک سے یا براق

کے پسینے سے پیدا کیا گیا ہے۔

سپید گلاب میرے پسینے سے پیدا کیا گیا ہے اور سُرخ جبریل علیہ السلام کے اور زرد براق کے پسینے سے شب معراج میں جب آسمان پر مجھے پسینہ آیا تو ایک قطرہ زمین پر ٹپک گیا اس سے گلاب پیدا ہوا اب اگر میری خوشبو سونگھنے کو کسی کا دل چاہے تو سپید گلاب کا پھول سونگھے۔

یہ سب روایتیں بالکل بے اصل ہیں۔ امام نووی ابن حجر عسقلانی محدث وغیرہ فرماتے ہیں کہ یہ بے اصل و موضوع ہیں۔

اس میں شک نہیں کہ عرق مبارک نہایت ہی خوشبودار تھا یہاں تک کہ آپ کے مشہور خادم حضرت انس رضی اللہ عنہ کی والدہ ام سلیمہ آنحضرت صلی اللہ علیہ وسلم کے چمڑے کے بستر پر سے پسینہ مبارک جمع کر کے متبرک خوشبو کی طرح استعمال کیا کرتی تھیں جس راستے سے جناب سرور عالم تشریف لے جاتے وہ خوشبو سے ایسا مہک جاتا کہ تلاش کرنے والوں کو کسی سے دریافت کرنے کی ضرورت نہ ہوتی تھی۔ لیکن خوشبودار پھولوں کا اس سے پیدا ہونا روایتاً درایتاً ہر طرح بے اصل ہے گلاب کے پودے اور خوشبودار پھول دنیا میں پہلے سے موجود ہیں۔

بنگین کے متعلق روایات | بادنجان (بنگین) کو جس نفع کے لئے
کھاؤ وہی حاصل ہوگا۔

بادنجان ہر مرض کے لئے شفا ہے۔

یہ دونوں حدیثیں باتفاق آئمہ حدیث بالکل جھوٹ اور غلط ہیں علامہ
جلال الدین سیوطیؒ سے منقول ہے کہ میں نے اس کو کہیں نہیں پایا مگر تاریخ
بلخ میں لیکن موضوع ہے اہل علم فرماتے ہیں کہ غالباً دشمنان اسلام اور زندیق
لوگوں نے ایجاد کر کے مشہور کر دی ہیں تاکہ ناواقف دھوکا کھادیں کہ ایسی خراب
تاثیر کی ترکاری کی اس قدر تعریف پیغمبر اسلامؐ نے کیسے فرمادی اور باعث
شفا فرمادیا حالانکہ از روئے تجربہ و تحقیق طب یہ مولد امراض ہے اور
مفسد اس کے مثل تولید مادہ سوداوی و بلواسیر و درد چشم وغیرہ کثیر ہیں۔
گو بعض منافع (مثل تکیں درد و دفع سہہ سے) بھی خالی نہیں۔

خمر بوزہ اور تربوز کے متعلق روایات | خمر بوزہ اور تربوز کے
فوائد و فضائل کی نسبت

امام نووی وغیرہ نے فرمایا ہے کہ سب روایتیں بے اصل و باطل ہیں سب
سے بڑی اور کافی فضیلت جو اس کے لئے ثابت ہے وہ یہ ہے کہ حضور
سیر در عالم صلی اللہ علیہ وسلم نے اس کو تناول فرمایا ہے۔

بلی کی محبت | حُبُّ الْهَرَّةِ مِنَ الْإِيمَانِ - یعنی بلی کو محبوب رکھنا بھی ایمانی
خصلت ہے (رایا ایمان کی علامت) ملا علی قاری رحمۃ

اللہ علیہ نے فرمایا کہ عند الحمد ثین یہ موضوع ہے

سَمَاعٌ وَوَجْدُکِی رَوَايَتٌ

حضور صلی اللہ علیہ وسلم ایک مرتبہ

سَمَاعٌ میں شریک ہوئے اور ایسے بے خود ہو کر جھومنے لگے کہ اپنا کہتے بھی چاک کر ڈالا یا باس الفاظ کہ حضرت ابو محمد ورعہ مؤذن مکہ معظمہ نے جب یہ اشعار آپ کے سامنے پڑھے تو آپ کو اس قدر وجد آیا کہ چادر شریف دوش مبارک سے گر گئی اور اصحاب صفہ نے باہم تقسیم کر کے ہر ایک نے اپنے کپڑوں میں اس کا پیوند لگا لیا۔ اشعار یہ ہیں۔

لَقَدْ لَسَعَتْ حَيَّةُ الْهُدَى كِبْدِي فَلَا طَبِيبَ لَهَا عِنْدِي وَلَا مِرَاقِي

الْأَلْحَنِيبُ الَّذِي شَغَفَتْ بِهِ نَعْنَدُهُ مُنْبِتِي وَتَحْرِيقِي (ترجمہ) ڈس لیا مجھت کے سانپ نے میرے جگر کو اب نہ کوئی اس کا علاج کرنے والا ہے نہ منتر پڑھنے والا۔ مگر ہاں وہ محبوب جس پر میں فحشیت ہو رہا ہوں بس اسی کے پاس میری مراد ہے اور میرا تریاق۔ بعض نے اتنا اور اضافہ کیا ہے کہ آپ کی حضور میں جب یہ بیتیں پڑھی گئی تو آپ کو اور

۲۔ ان کا نام سمو یا دس تھا نہایت ہی خوش آواز تھے اسی مناسبت سے حدیث ایجاد کرنے والے نے ان کا نام لیا ہے مگر یہ خیال نہ رہا کہ یہ تمام عمر مکہ سے باہر نہیں نکلے اور اصحاب صفہ مسجد منورہ میں رہتے ہیں۔ آپ نے ان کو مکہ معظمہ کا مؤذن مقرر فرما دیا تھا۔ آخر عمر تک وہیں رہے تھے۔ آپ نے ۵۹ھ میں وفات پائی۔

آپ کے اصحاب کو خوب وجد آیا اور چادر مبارک گر پڑی۔ فارغ ہونے کے بعد ہر شخص اپنی جگہ سنبھل کر بیٹھا تو آپ نے فرمایا کہ جو شخص سماع کے وقت نہ جھومے وہ کترم و شریف نہیں۔ پھر آپ نے روائے مبارک کے چار سو ٹکڑے کر کے حاضرین پر تقسیم کر دیے۔

ابن قیم جوزی وغیرہ فرماتے ہیں کہ یہ سراسر جھوٹ ہے۔ خدا تعالیٰ اس کے ایجاد کرنے والے پر لعنت کرے اور اہل علم نے فرمایا ہے کہ یہ روایتیں عمار بن اسحاق کی گھڑی ہوتی ہیں۔

تنبیہ۔ حضرت مولانا یحییٰ منیری رحمۃ اللہ علیہ جو اکابر صوفیائے کرام اور علمائے کاملین و جامع علوم ظاہر و باطنی میں سے گزرے ہیں انہوں نے بھی اپنے مکتوبات میں اس واقعہ کو نقل فرمایا ہے لیکن اس نقل سے جیسا حضرت ممدوح پر کچھ الزام اور موقع سوٹن نہیں۔ ایسے ہی اس قصہ کی بھی کچھ توشیح و تصدیق نہیں ہو سکتی۔ کیونکہ یہ حضرات بوجہ اشتغال فی الباطن اور بسبب اپنے تقدس اور حسن خیال کے زیادہ کج و کاو اس بارے میں نہیں فرماتے تھے جس امر کی نسبت قول و فعل نبوی علیہ السلام ہونا معلوم ہوتا تھا غایت ادب سے تسلیم کرتے تھے اس وقت ان کو مفاسد بعیدہ کی طرف توجہ نہ ہوتی تھی جو اصحاب الجہل کی طرف سے ظہور پذیر ہو کر امت مرحومہ کے لئے باعث مضرت ہوتے تھے۔ لیکن محدثین کو چونکہ خدا تعالیٰ نے اسی کام کے لئے پیدا فرمایا تھا۔ انہوں نے تحقیق و تفصیل سے کام لیا اور کھرے کھوٹے کو پرکھ کر ایک عالم پر حسان فرمایا رحمۃ اللہ علیہم

اجمعین -

اہل و عیال دالے اور
مجرور کی نماز کا فرقحضرت ابو ہریرہ اور انس رضی اللہ عنہما سے
روایت کی جاتی ہے کہ حضور نبی صلی اللہ علیہ
وسلم نے فرمایا ہے کہ بی بی دالے کی دو رکعتیںمجرور آدمی کی شتر رکعتوں سے (یا بیاسی رکعتوں سے) افضل ہیں۔ گو یہ صحیح
ہے کہ دنیاوی تہودات و افکار میں مبتلا ہونے والے کا تھوڑا سا عمل
آزاد و بے فکر کے بڑے بڑے اعمال سے زیادہ موجب اجر و ثوابہے (اور جن روایات میں مومن خفیف الحاذق یعنی آزاد مجرور دالے اہل و عیال
کی تعریف آتی ہے وہ اس کے فرغ قلب اور حضور فی العبادت اور قطع
عما سوی اللہ کے لحاظ سے فرمائی گئی) لیکن یہ روایت بالکل موضوع ہے
جناب رسالت مآب صلی اللہ

انگشت شہادت کا برابر ہونا

علیہ وسلم کی انگشت شہادت درمیانی

انگلی سے بڑی تھی یہ بہت لوگوں میں مشہور بلکہ کتابوں میں مذکور ہے مگر صحیح نہیں

عورتوں کی ہر حال میں مخالفت

منشأ و مدھن و خالفوھن یعنی
عورتوں سے مشورہ لے کر اس

کے خلاف عمل کیا کہ وہ سند اور معنی دونوں کے اعتبار سے یہ روایت باطل

ہے بوقت ضرورت عقل مند عورتوں سے مشورہ لینا بلاشبہ جائز و درست ہے

البتہ خلاف شرع امور نا جائز میں عورتوں کا اتباع یا جائز و مباح امور میں
مستورات کی ایسی اطاعت جو غلامی کے درجہ پر پہنچ جائے شرعاً و عقلاً ہر طرح

ناپسندیدہ و مذموم ہے۔ چنانچہ بعض روایات میں جو طاعت النساء مذمت (یعنی عورتوں کی فرمانبرداری موجب مذمت ہے) وارد ہے اس کے یہی معنی ہیں۔

دنیا کی عمر | دنیا کی عمر سات ہزار برس ہے اور ساتویں ہزار برس میں میری ولادت ہوئی ہے۔ یہ قول ناواقف درویشوں اور عام لوگوں میں مشہور ہے مگر بحیثیت معنی بالکل غلط ہے رسول اللہ صلی اللہ علیہ وسلم کا قول ہرگز نہیں ہے اول تو دنیا کی عمر کو کل سات ہزار برس کی وہی کہہ سکتا ہے جو نہایت ہی ناواقف و نا تجربہ کار اور حالاتِ عالم سے بے خبر اور آسمان و زمین کی نشانیوں سے غافل ہوا اور اگر آیات و علامات

سموات وارض سے قطع نظر کر کے سات ہزار برس کی مان لی جائے تو ضرور ہے کہ آپ کی وفات کے بعد ایک ہزار برس دنیا قائم نہ رہتی کیونکہ ساتواں الف (ہزارہ) شروع ہونے کے بعد تو آپ دنیا میں تشریف ہی لائے تھے۔ بہر حال حضور صلی اللہ علیہ وسلم اس قسم کے غلط اور خلاف واقع اقوال سے پاک ہیں۔ آج سے ساڑھے سات سو برس پہلے علامہ ابن اثیر اس روایت کی نسبت فرما گئے ہیں کہ موضوع ہے۔ ساڑھے سات سو برس گزرے ابن جوزی اس کو موضوعات کی فہرست میں داخل کر گئے ہیں۔

اسی مذکورہ بالا روایت کی مانند اس روایت کو باطل سمجھنا چاہیے کہ **وَدَّ النَّبِيُّ لَا يُؤْتَفَ تَحْتَ الْأَرْضِ**، یعنی نبی صلی اللہ علیہ وسلم قبر مبارک میں ہزار برس نہیں رہ سکتے بلکہ اس سے پہلے ہی قیامت آجائے گی۔

سنی کے متعلق روایت

الْكَوْنِ حَبِيبُ اللَّهِ دُلُوكَانَ فَاسْقَادُ
الْجِيلِ عَذُّو اللَّهِ دُلُوكَانَ مَرَاهِبًا - یعنی سنی

اگرچہ فاسق ہو پھر بھی خدا تعالیٰ کا محبوب ہے اور بخل کننا ہی تارک دنیا ہو خدا کا دشمن ہے یہ فقرے اکثر سائنسوں کی زبان پر ہوتے ہیں بالکل بے اصل میں عادیہ معبرہ میں کہیں ان کا ذکر نہیں بخل کی مذمت اور سخاوت کی مدح بجا و درست ہے لیکن معاصی اور فسق کے ساتھ محبوب خداوندی ہونے کی طمع خیال خام ہے اِنَّ اللَّهَ لَا يُحِبُّ الظَّالِمِينَ۔ اللہ تعالیٰ حد سے گزرنے والوں کو پسند نہیں فرماتے۔

مسور کی وال کی تعریف

مسور کھایا کر دے کیونکہ یہ بڑی مبارک چیز ہے۔ قلب رقیق ہوتا ہے اور شفقت

بڑھتی ہے ایجاد کرنے والے نے اس روایت کو حضرت عبداللہ بن مبارکؓ کے واسطے سے جناب رسول اللہ صلی اللہ علیہ وسلم تک پہنچایا تھا لوگوں نے عبداللہ بن مبارکؓ سے دریافت کیا آپ نے فرمایا مسور کی نسبت آنحضرت صلی اللہ علیہ وسلم کا کوئی ارشاد مروی نہیں یہ تو یہودیوں کی مطلوبہ مرغوب چیز ہے انہوں نے من و سلویٰ سے گھبرا کر اس کے ٹٹنے کی دعا کی تھی۔ خدا تعالیٰ نے اس کو ادنیٰ (رد ذیل چیز) فرمایا ہے اور یہودیوں کی مذمت فرمائی ہے کہ ایسی عمدہ نعمت چھوڑ کر اس کو مانگتے ہیں سودا کو بھڑکاتی ہے ریا ح غلیظہ پیدا کر کے پیٹ میں نفع پیدا کرتی ہے خون فاسد پیدا کرتی ہے)

لہ مراد کہ جیسے دالے دنیا کے مشاہیر تابعین اور ائمہ حدیث میں سے تھے لوگ کہتے تھے کہ (باقی صفحہ ۱۱ پر)

غالباً یہ روایت اسی قسم کے لوگوں نے تراشی ہے جو من و سلویٰ کو چھوڑ کر اس کی حرص کرتے تھے۔

عوج کا فکر کی باتیں | عوج بن عنق کے حالات و اوصاف جو

قصص الانبیاء میں اور بعض تفسیروں میں مذکور

ہیں اکثر غلط و باطل و بے اصل ہیں مثلاً یہ کہ اس کا قد تین ہزار تین سو تیس گز تھا

نوح علیہ السلام کی کشتی کو دیکھ کر ہنستا تھا اور کہتا تھا کہ مجھے بھی اپنی اس

پیالی میں سوار کر لیجئے گا طوفان نوح اس کے ٹٹھنے تک بھی نہ آیا تھا سمندر کے

بیچ میں گھسا تو سینہ تک پانی آیا دریا سے پھلیاں پکڑ کر آفتاب سے بھون

کر کھالتا تھا وغیرہ سب بے سند بے اصل قصے ہیں اس لئے کہ قرآن

مجید سے معلوم ہو رہا ہے کہ کشتی کے سوا طوفان نوح علیہ السلام سے

کسی نے نجات نہیں پائی اور زندہ باقی نہیں بچا اور تین ہزار گز کا قد پھلی

کو آفتاب کی گرمی سے کباب کرنے کے لئے ہرگز کافی نہیں کیونکہ آفتاب

کہیں چوتھے آسمان پر ہماری زمین سے ہزاروں کوں دور ہے ایسی

روایات سے مخالفین اسلام کو تو تکذیب بالہین کا موقع ملتا ہی تھا

گذشتہ قریب نہ مانے میں بعض جدید الحیال مفسرین بالرائے کو کتب

تفسیر کے ساتھ استہزاء و تمسخر کا بہانہ ملتا تھا کیا اور اسی قسم کے واقعات

حق تعالیٰ نے دنیا بھر کی خصال حمیدہ ان میں جمع فرمادی ہیں انکے علم و فضل

و زہد کا کیا بیان ہو سکتا ہے مشہور محدثین ان کے شاگرد ہیں اور وہ حضرت امام ابو حنیفہؒ

کے شاگرد ہیں ۱۱۵ھ میں ولادت اور ۱۸۱ھ میں وفات پائی۔ رحمۃ اللہ علیہ۔ ۱۲

بطور نمونہ دکھلا کر تفاسیر قدیمہ سے مسلمانوں کو بدظن کرنے کی کوشش کی اور حقیقی و واقعی معجزات کو بھی رجحان حدیث صحیحہ سے ثابت ہیں اسی فہرست میں شمار کر دیا حالانکہ اس قسم کے واقعات کو داخل تفسیر کرنے کا الزام تمام مفسرین پر نہیں لگایا جاسکتا یہ بعض مفسرین کی ایسی غلطی ہے جس کو دوسرے مفسرین و محدثین محققین نے ظاہر فرما دیا ہے۔

زرد جوئے کی روایت | جو شخص زرد جوئے پیئے گا اس کا غم کم ہو جائے یا یہ کہ جب تک زرد جوئے پیئے رکھے گا خوش رہے گا۔ وضع کرنے والے نے اسکو حضرت ابن عباس کی طرف منسوب کیا ہے۔ مگر ائمہ حدیث نے اس کے بطلان کو ظاہر فرما دیا ہے۔

نوری روایات | اَنَا مِنَ اللَّهِ وَالْمُؤْمِنُونَ مَنِي :- یعنی میں حق تعالیٰ کے نور سے پیدا ہوں اور مومنین میرے نور سے۔

اگر اس حدیث کو صحیح مانا جاتا تو وہی معنی تھے جو اس قسم کی دوسری معتبر روایتوں کے لئے گئے ہیں۔ یعنی میرے نور کو اللہ تعالیٰ نے بلا واسطہ کسی مادہ اور خمیر سابق کے پیدا کیا اور میرے نور سے اہل ایمان کو پیدا فرمایا۔ یہ معنی نہیں ہیں کہ حق تعالیٰ کے نور سے کوئی ٹکڑا ٹوٹ کر آپ کی ذات اقدس موجود ہوتی جس سے تجزی اور تنقیص ذات باری کی لازم آمد آئے چنانچہ علامہ زرقانی شرح مواہب لدنیہ میں بذیل روایت اَنَا مِنَ اللَّهِ بہت تفصیل

سے فرماتے ہیں جن کے آخری الفاظ یہ ہیں۔

لا یعنی انھما مادة خلق ذرہ منھا بل یعنی تعلق الارادة به بلا واسطۃ فی وجودہ۔
ترجمہ :- حدیث کے یہ معنی نہیں ہیں کہ خدا تعالیٰ کا نور کوئی مادہ (اور خیر تھا)
جس سے آپ کا نور پیدا کیا گیا۔ بلکہ مقصود یہ ہے کہ آپ کے نور مبارک
کے ساتھ حق تعالیٰ کے ارادہ نے متعلق ہو کر بلا واسطہ و اسباب ظاہری
موجود کر دیا۔ مگر افسوس کہ یہ روایت سند کے لحاظ سے بالکل ساقط الاعتبار
ہے۔ بعض محدثین اسکو کذب مطلق کہتے ہیں بعض موضوع۔

جنت میں ڈاڑھی | ابراہیم علیہ السلام اور ابو بکر رضی اللہ عنہ کے
جنت میں ڈاڑھی ہوگی۔

۲۲۔ موسیٰ علیہ السلام کے اتنی ڈاڑھی ہوگی کہ ناف تک پہنچے ہوگی۔
یہ روایات عند المحدثین بالکل پایہ اعتبار سے ساقط ہیں۔ حضرت ابو بکر
رضی اللہ عنہ کی نسبت معتبر روایات سے یہ ضرور ثابت ہے کہ وہ جنت
میں ان لوگوں کے سردار ہوں گے۔ جنہوں نے کہولت میں (یعنی ادھیڑ عمر میں)
وفات پائی ہے۔ لیکن اس سے یہ معلوم نہیں ہوتا کہ ان کے ڈاڑھی ہوگی کیونکہ روایات
سے یہی معلوم ہوتا ہے کہ جنت میں سب کی عمریں برابر اور زمانہ شباب ہوگا۔
ڈاڑھیاں نہ ہوں گی خواہ حالت طفولیت میں وفات پائی ہو یا جوانی میں یا بڑھاپے
میں۔

حضرت معاذ بن جبل رضی اللہ فرماتے ہیں کہ جناب سرور عالم صلی اللہ علیہ
وسلم نے فرمایا کہ اہل جنت جنت میں ایسی حالت میں داخل ہوں گے کہ امر و یعنی

سادہ رد اور کم موسر گئیں چشم ہوں گے تیس یا تینتیس سال کی عمر ہوگی۔ حضرت ابو ہریرہؓ کی روایت میں ہے کہ اُن کا شاب کبھی فنا نہ ہوگا۔ (ترمذی شریف)

آستین کا چاند | ماہتاب حضور سرور عالم صلی اللہ علیہ وسلم کے گہر بیان میں داخل ہو کر آستین سے نکل گیا علماء فرماتے

ہیں کہ یہ صحیح نہیں۔ آنحضرت صلی اللہ علیہ وسلم کے صحیح اور سچے معجزے اس قدر موجود ہیں کہ ایسی غلط روایات سے مدد لینا سراسر نادانی ہے اگر سند صحیح سے ثابت ہوتا تو کہہ سکتے تھے کہ بقدرت اللہ تعالیٰ قمر کا جرم و جسم صغیر ہو کر آستین مبارک میں داخل ہو گیا اب جبکہ ثبوت ہی نہیں تو کیا ضرورت ہے کہ بے اصل واقعہ کو تسلیم کر کے یہ اعتراض سر پر لیں کہ ہزار ہا میل طویل و عریض جسم آستین مبارک میں کیسے داخل ہو سکتا ہے۔

بلال کا سین | حضرت بلال رضی اللہ عنہ کا سین اللہ تعالیٰ کے نزدیک شین ہے۔

ادل ایک غلط بات مشہور ہوئی کہ حضرت بلال رضی اللہ عنہ شین ادا کرنے پر قادر نہ تھے اسی پر یہ روایت ہو گئی کہ اُن کا سین ہی حق تعالیٰ کو محبوب ہے پسندیدہ ہے اور شین کا قائم مقام ہے حالانکہ یہ کہیں صحیح روایت حدیث یا سیر سے ثابت ہی نہیں کہ بلال شین کے ادا کرنے سے قاصر تھے پنج وقتہ اذان و اقامہ کا واقعہ ایسا نہیں کہ پوشیدہ رہ جائے اگر ایسا ہوتا تو ضرور شہرت کے ساتھ منقول ہوتا بلکہ شاید آپ اُن کو مودن ہی مقرر نہ فرماتے واللہ اعلم بالصواب

غسل کا اجر

جو شخص محبتِ حلال کے بعد جنابت کا غسل کرتا ہے اس کو اللہ تعالیٰ سفید موتی کے ستوں پر عطا فرمائے گا اور ہر ہر

قطرہ پانی کے عوض میں ہزار ہزار شہید کا ثواب لکھے گا۔

صحیح حدیث سے ثابت ہے کہ محبتِ حلال موجب ثواب ہے اور بفضلہ تعالیٰ اُس کے بعد غسل میں بھی ثواب حاصل ہوتا ہے لیکن اس روایت میں یا اسی قسم کی اور روایات میں ثواب کی مقدار بیان کی گئی ہے یہ روایتیں بالکل بے اصل اور موضوع ہیں وضع کرنے والے کو خدا تعالیٰ حسب استحقاق سزا دیوے۔ واللہ سبحانہ و تعالیٰ اعلم۔

گناہ پر قادر نہ ہونا

بندہ کے لئے حق تعالیٰ کی یہ بھی عصمت اور حفاظت ہے کہ وہ گناہ پر قادر ہی نہ ہو

حدیث نہیں ہے بعض حضرات صوفیائے کرام کا مقولہ ہے حضرت امام شافعی رحمۃ اللہ اس کو بہت پسند فرمایا کرتے تھے۔ فی الحقیقت گناہ پر قادر ہونے کے بعد اس سے بچنا بہت بڑا درجہ اور مشکل کام ہے منعفاء اہل ایمان کے لئے یہی بڑی نعمت ہے کہ گناہ کا موقع ہی نہ ملے شیخ سعدی اسی کو فرماتے ہیں۔

ہے کجا خود شکریں نعمت گزارم _____ کہ زورِ مردم آزاری ندارم
حدیث شریف میں وارد ہے کہ خوش نصیب وہ شخص ہے جو فتنوں سے بچا یا جائے مبتلا ہو اور پھر صبر کرے اس کے لئے تو بہت ہی بڑی خوشی ہے

ہمسایہ کی حد

ہمسایہ کی حد چالیس مکانون تک ہے

اس کے متعلق ایک روایت محدث اعظم امام زہری رحمۃ اللہ سے نقل کی جاتی ہے کہ ایک شخص نے سرور عالم صلی اللہ علیہ وسلم کی خدمت مبارک میں شکایت کی تو آپ نے ارشاد فرمایا کہ تم مسجد کے دروازے پر کھڑے ہو کر لپکار دو کہ چالیس مکانون تک حق ہمسایہ رہتا ہے لیکن اس کی سند کچھ قوی نہیں اور حقیقت میں یہ کوئی حدیث مرفوعہ نہیں بلکہ حضرت حسن بصریؒ سے جوار (یعنی ہمسائیگی) کی حد دریافت کی تو آپ نے فرمایا کہ گے پیچھے دائیں بائیں چالیس چالیس مکان اور امام ادراعی رحمۃ اللہ علیہ سے بھی یہی جواب منقول ہے لیکن اس کو بالکل قطعی اور شرعی حد نہ سمجھنا چاہیے کیونکہ حق ہمسائیگی تو ایک بستی بلکہ ایک ملک میں رہنے سے بھی ثابت ہو جاتا ہے بلکہ یہ ایک مناسب اندازہ ہے اس لئے کہ ہمسایہ کے ساتھ ملوک و احسان کی جو اکید احادیث میں وارد ہے اس پر عمل اس سے زیادہ ددر تک عموماً انسان میں استطاعت بھی نہیں ہوتی اور موقع بھی کم پیش آتا ہے۔

اور چالیس مکانون کا حق ہمسائیگی بھی یکساں نہیں بلکہ قرب و بعد کے اعتبار سے فرق ہوتا رہتا ہے جس قدر قرب و اتصال ہوگا اسی قدر حق ضروری

۱۔ امام ابن تیمیہؒ نے خطاب ابو العزائمؒ سے مناسبت طائی مرتبہ ثقیف و آئمہ اسلام میں سے ہیں حضور

و مشروع عبادت میں بھی بدلہ ملے تھے۔ شہداء و ابن مبارک جیسے فرزندانِ محمد ثقیف ان کے شاگرد ہیں علیہ

میں کوئٹہ کے دعوویں کی سمیت سے وفات پائی۔ رحمۃ اللہ تعالیٰ

مقدم ہوگا اور باوجود قرب و اتصال کے بھی مختلف وجوہ سے اس حق میں کمی و زیادتی ہوتی رہتی ہے مثلاً ایک شخص ہمسایہ بھی ہے اور بھائی بھی ہے اور دوسرا صرف اسلامی بھائی ہے ان میں حق قرابت کی وجہ سے بھائی مقدم سمجھا جائے گا۔ اگر ہمسایہ مسلمان ہے اور دوسرا کافر ہے کافر شخص مراعات ہمسائیگی کا مستحق ہوگا۔

قرآن مجید اور احادیث شریف میں ہمسایہ کے ساتھ مروت و احسان کا نہایت تاکید و اہتمام سے حکم فرمایا گیا ہے جناب رسول اللہ علیہ وسلم کا ارشاد ہے کہ کسی مسلمان کا ایمان کامل نہیں ہوتا جب تک اس کا ہمسایہ اس کی طرف سے مطمئن اور اس کی ایذا رسانی سے محفوظ نہ ہو جائے۔ اور فرمایا ہے کہ جو شخص خدا تعالیٰ پر اور قیامت پر ایمان رکھتا ہو۔ اپنے ہمسایہ کو تکلیف نہ دے۔ ابو ذر رضی اللہ عنہ کو آپ نے نصیحت فرمائی تھی کہ جب شور بایکاؤ تو پانی زیادہ کر دیا کر دیا کہ داد اپنے کسی محتاج ہمسایہ کو اس میں سے تھوڑا سا دے دیا کر دے۔

ہمسایہ کا یہاں تک لحاظ رکھا گیا ہے کہ اگر کوئی چیز پکانے یا بھوننے کا اتفاق ہو جس کی خوشبو ہمسایہ کے گھر پہنچے تو کسی قدر اس کو بھی دے دو۔ اگر اس کی طاقت نہ ہو تو ایسی طرح بند کر کے پکاؤ کہ اس کے گھر خوشبو نہ جائے اور اس کے لئے باعث حسرت نہ ہو۔

تنبیہ :- غریبوں کی نظر لگ جانے کا جو عوام میں خیال بندھا ہوا ہے اس حکم سے اس کی تائید ہرگز نہ سمجھنا چاہیے بلکہ یہ حکم اس لئے ہے کہ قلب مسلم کو ذرا سی بھی ایذا نہ پہنچے سلف صالحین میں بعض اہل تقویٰ کا بازار کے کھانے کو ناپسند کرنا بھی اسی

پر محمول ہے۔

محبت وطن

حُبُّ الْوَطَنِ مِنَ الْإِيمَانِ :- یعنی وطن کی محبت
علامتِ ایمان ہے

حدیث نہیں بعض سلف صالحین کا کلام ہے چونکہ حُبُّ وطن حضور
سرورِ دو عالم صلی اللہ علیہ وسلم میں بھی پائی گئی ہے اور آپ نے مختلف مواقع
میں وطن کی محبت متعدد احادیث میں ظاہر فرمائی ہے۔ اس لئے اس صفت
کا محمود ہونا اور منجملہ علامات و اخلاقِ ایمانی ہونا یقینی ہوا۔

مکہ معظمہ کو خطاب کر کے آپ نے فرمایا، "تو نہایت ہی مبارک شہر
ہے اور مجھے نہایت ہی محبوب ہے، اگر میری قوم مجھ کو یہاں سے نہ
لکالتی تو میرے سوا دوسرے شہر میں نہ رہتا"

یہ بھی فرمایا کہ تو خدا تعالیٰ کی تمام زمینوں سے بہتر ہے اور تمام زمینوں

لے منقول ہے کہ ایک بزرگ اپنے صاحبزادہ سے ملنے آئے تھے خطابِ ملی کرتا تھا اسکے جھرمیں
بازار کی ردی رکھی ہوئی دیکھ کر ناراض ہو کر بدون طاقات چلے گئے چونکہ اس قسم کی چیزیں دکانوں
پر رکھے ہوتے بہت سے غبارِ سامین کے انگڑاؤں کا باعث ہوتی ہیں اس لئے وہ حضرات ایسی چیز
کے استعمال کو مکروہ سمجھتے تھے جو قلبِ مسلم کے توڑنے کا ذریعہ بن گئی ہو یہ ان کا کمال و غایت تقویٰ
محتاجِ اہم اللہ تعالیٰ ہم عوام اس کے تکلف نہیں ہیں یہ بھی ہمارا ہی قصور ہے ان کے کمال میں نقصان
اور انکی احتیاط کو بجا دہم نہ سمجھنا چاہیے۔ فائدہ :- اس نقل سے یہ بھی معلوم ہوتا ہے
کہ خطابِ ملی کی حالت میں بھی تقویٰ و احتیاط ضروری ہے آزادی نہیں۔

سے بھوک زیادہ محبوب ہے

صحابہ رضی اللہ عنہم میں بھی اس صفت محمودہ کی کمی نہ تھی حضرت بلال رضی اللہ عنہ ہجرت کے بعد عرصہ تک حسرت کے ساتھ وطن کو یاد کرتے رہے آخر رسول اللہ صلی اللہ علیہ وسلم کی دعا سے مدینہ منورہ کی محبت سب کے قلوب میں اصلی وطن کے برابر ہو گئی۔

اور بعض علماء نے اس مقولہ کے معنی میں بہت تکلف کیا ہے یعنی مراد وطن سے عالم آخرت یا جنت ہے جو اصل مقام و مسکن ہے جس کے بھول جانے پر مولانا جامی تعجب سے تنبیہ فرماتے ہیں :-

توئی آن دست پر در مرغ گشاخ کہ بودت آشیان بیرون ازس کاخ
چرازاں آشیان بیگانہ گشتی چو دوناں مرغ اس ویرانہ گشتی
اور واقعی اشتیاق اس عالم کا اور متناہ و محبت جنت کی اہل ایمان ہی کا حصہ ہے کیونکہ وہ محل دیدار جناب حق سبحانہ و تعالیٰ ہے جو غایت مقصود اہل ایمان ہے۔

حَسَنَاتُ الْأَبْرَارِ سَيِّئَاتُ الْمُقْرَبِينَ :-

حسنات الابرار

یعنی عام پرہیزگار و صالحین کے لئے جو امور

عبادت میں محبوب ہوتے ہیں ان میں سے بعض افعال بندگان مخصوص و مقربان بارگاہ کے حق میں معاصی شمار ہونے لگتے ہیں اور مواخذہ ہو جاتا ہے۔ دیکھئے خلیفہ وقت کے لئے اپنے عزیز واقربا کو جو سختی عہدہ اور لائق انتظام ہوں حاکم بنانا اور عامل مقرر کرنا جائز بلکہ بعض مواقع میں باعث مل اگرچہ اس محبت کی بڑی وجہ اس مقام کی عظمت و مقبولیت عند اللہ و عند الرسول ہے لیکن مولد مسکن ہونے کی حیثیت کو بھی اس میں دخل ہے کہ لاجنہ ۱۲ منہ

اجر و ثواب ہے لیکن حضرت ابو بکر و عمر رضی اللہ عنہم نے اپنے لئے خلاف
اولیٰ سمجھ کر اس سے احتراز کیا حضرت عثمان رضی اللہ عنہ نے جائز ہونے
کی وجہ سے اس پر عمل کیا تو خدا تعالیٰ کو پسند نہ ہوا اور عتاب بصورتِ قتلہ
ظہور پذیر ہوا گو یہ بھی ان کے لئے باعث شہادت و سعادت و فلاح
آخرت ہوا کیونکہ دہاں کے ہر عتاب میں ایک رحمت بھی ہوتی ہے جو
صدق القائلین کے ارشاد (سَبَقَتْ رَحْمَتِي عَلَىٰ غَضَبِي) سے صاف
ظاہر ہو رہی ہے پس مقولہ "حَسَنَاتُ الْاَبْرَارِ" مؤید بالاحادیث
ہے خود حدیث نبوی صلی اللہ علیہ وسلم نہیں ہے بلکہ ابوسعید خدری
صوفی کبیر رحمۃ اللہ علیہ کا قول ہے ۔

راگ الغناء رقیۃ الزنا :- راگ زنا کا منتر ہے
حدیث نہیں مگر قول بہت سچا ہے راگ سے اکثر اسی قسم کی
رغبت پیدا ہوتی ہے اور رفتہ رفتہ فعل شنیع تک نوبت پہنچ جاتی ہے
جن لوگوں کے قلب میں اس قسم کی رغبت ہو یا پیدا ہونے کا اندیشہ
ہو ان کو خوش آوازی سے جائز اور میباح اشعار وغیرہ کا سنا بھی
بالاکسی اختلاف کے حرام ہے کیونکہ ذریعہ حرام خود بھی حرام ہوتا ہے اور
خوش آوازی محرک ہوتی ہے اُس مادہ کی جو قلب میں مضمر ہے اور یہی معنی
ہیں :- الغناء یُثَبِّتُ الْبَغْوَ کے کہ راگ فغاں پیدا کرتا ہے ۔
ہدایت :- یہ موقع غنا و سماع کی تفصیل کا نہیں لیکن یہ یاد رکھنا چاہیے
کہ پہلی کتابوں میں بس سماع و غنا کا مذکور ہے اور جس کی نسبت ائمہ کا اختلاف

مشہور ہے اس سے خوش آوازی سے اشعار وغیرہ کا سننا مراد ہے اس زمانہ کے میلوں اور عرسوں کا مرد جبہ سماع مراد نہیں اور وہ کسی امام اور عالم کے نزدیک بھی جائز نہیں۔

دوسرے کے خوش کرنے کے لئے کھانا
جو شخص اپنے بھائی مسلمان کا طعام اُس کے خوش کرنے کے لئے کھائے وہ کھانا اس کو ضرر نہیں دے گا۔

یہ حدیث نہیں ابو سلیمان دارانی کا ارشاد ہے جو اکثر مواقع میں اس لئے صحیح ہو جاتا ہے کہ دوسرے کے خوش کرنے کے لئے نہایت قلیل کھانا کافی ہوتا ہے جس کے ضرر کو خود طبیعت بھی دفع کر دیتی ہے اور کچھ تفریح قلب مومن کی برکت ہے۔

پس اس کو حدیث سمجھ کر بد پرہیزی اور بے احتیاطی کی دلیل بنالینا درست نہیں۔ حدیث شریف میں بیماروں کے لئے پرہیز کی ہدایت و تعلیم وارد ہے منانے سے نہ ماننے والا
جو شخص راضی کرنے سے راضی نہ ہو (یعنی منانے سے نہ منے) وہ

شیطان ہے۔

حدیث رسول اللہ صلی اللہ علیہ وسلم سمجھنا اس کی نسبت صحیح نہیں ہے بلکہ حضرت امام شافعی کا قول ہے یعنی عذر و معذرت کو قبول نہ کرنا اخلاق حمیدہ اور خصائل انسانی سے بعید ہے اسی طرح یہ بھی فرمایا کرتے تھے کہ جس کو غصہ دلانے سے بھی غصہ نہ آوے وہ گدھا ہے یعنی غیرت و انسانیت

کا مادہ اس میں مفقود ہے۔

مَنْ عَرَفَ نَفْسَهُ فَقَدْ عَرَفَ رَبَّهُ

مَنْ عَرَفَ نَفْسَهُ

عوام و خواص کی زبان پر مشہور ہے مگر ارشادِ حق
وحی صلی اللہ علیہ وسلم نہیں ہے بلکہ ایک ولی اللہ حضرت یحییٰ بن معاذ راوی
رحمۃ اللہ کا قول ہے جس کے معنی تفصیل و تشریح اہل علم نے بہت طویل کی
ہے اور بہت کچھ نکات بیان فرمائے ہیں نہایت مختصر یہ ہے کہ جس کو
اپنے نفس کی حقارت و ذلت احتیاج و نقصان عدم و فنا وغیرہ اوصاف
پیش نظر ہوں گے اس کو جناب باری تعالیٰ شانہ کی عظمت و جلال و استغناء
و کمال و وجود و بقا کا یقین و تصدیق کامل ہو جائے گی یا یہ کہ اللہ تعالیٰ کی آیات
قدرت اور عجائبات خلقت کو اپنے نفس مصدوع و مخلوق میں غور کرنے سے
صانع حقیقی کے وجود اور اس کے کمال کا اعتراف کرنا پڑتا ہے۔

قال اللہ تعالیٰ و فی الارض آیات للمؤمنین و فی انفسکم افلا تبصرون
یعنی یقین اور غور کرنے والوں کے لئے زمین میں خدا تعالیٰ کی قدرت کی بہت بڑی
نشانیوں ہیں اور خود تمہاری ذات میں ہیں کیا تم دیکھتے نہیں۔ فقط

بِسْمِ اللَّهِ الرَّحْمَنِ الرَّحِيمِ وَالطَّاهِرِ الطَّيِّبِ

مَوْلَى الْأَوَّلِينَ وَالْآخِرِينَ وَالْأَوَّلِينَ وَالْآخِرِينَ

عِلْمُ الْأَوَّلِينَ

ملقبہ

فِيضُ الْأَوَّلِينَ

یچھ

جناب مولانا حاجی حافظ محمد عبد الاول صاحب

۵

عربی رسالہ احسن الوسائل کا انتخاب

چسکو

قدوة العلماء حضرت مولانا سید صفیر حسین صاحب رحمۃ اللہ علیہ

سابق محدث دارالعلوم دیوبند نے اردو میں تالیف فرمایا

ناشر

دارالافتاء اسلامیہ لاہور

بِسْمِ اللَّهِ الرَّحْمَنِ الرَّحِيمِ

حمد و ثناء اسی قدیم ذات کو بتایاں ہے ہوا و اول و الا و آخر جس کی شان
ظاہر و باطن میں جس کا جلوہ ہے۔ یہ اونچا آسمان اور وہ چیل میدان جب نہ تھے
تو وہی موجود تھا یہ اونچے پہاڑ اور وہ زور و شور سے بہنے والے دریا جب
عدم میں منہ چھپائے ہوئے تھے تب بھی اسی کا جلوہ نمایاں تھا۔ سورج تھا نہ اس
کی گہرائی چاند تھا نہ اس کی روشنی، کون تھا وہی ابدی و قدیم وحدہ لا شریک پتلا
معبود۔ جب اپنی قدرت کا تماشا دکھلانا چاہا ایک اشارہ سے تمام کارخانہ عالم
وجود کر لیا۔ آدم کو اپنا خلیفہ بنایا۔ جنت سے زمین پر پہنچایا۔۔۔۔۔ تمام
ضرورتوں کا علم سکھلایا دنیا میں زندگی بسر کرنے کا ڈھنگ بتلایا۔ اولاد آدم سے
ایک ایسا محبوب بنی بنایا کہ فرشتوں نے بھی اپنا مرتبہ اس سے نیچا پایا۔ سب
سے اول اس کا فخر پیدا کیا اور سب سے پہلے اس کو نبوت دی اپنے خاص دوستوں
اور پیارے بندوں کو اس کے اہل بیت اور خادموں میں داخل کیا خدا کے مزاروں
سلام و صلوة ہوں اس پر اور اس کے تابعین پر ابابعد فقیرے مایہ بندہ سید
امیر حسین حسنی حنفی دیوبندی غفرلہ و مشائخہ و اکابرہ واجابہ جمعین عرض کرتا
ہے کہ کتاب احسن الوسائل الی اخذ الاول مؤلفہ سرایا فضل و کرم شخص باحسان
رسول اللہ صلی اللہ علیہ وسلم۔ جناب مولینا حافظ قاری مولوی عبد الاول صاحب
ابن عالم عامل صوفی کامل حضرت مولینا کرامت علی صاحب جوپوری مرحوم و مفتی
کی ایک نہایت لطیف کتاب ہے مولوی صاحب موصوف اپنی علمی قابلیت
استعداد اور کثرت تصانیف خصوصاً علم و ادب کے کمال تجربہ کی وجہ سے مستثنیٰ

عن التوضیف میں گواہ کی تمام تصانیف اہل علم کی دلچسپی کا سامان ہوتی ہیں اور نہایت مفید ہونے کی وجہ سے بعض عربی مدارس کے درس میں بھی داخل ہیں لیکن احسن الوسائل اپنی طرز میں ایک خاص کتاب ہے۔ احقر خود بھی اسکو دیکھ کر لطف اٹھاتا تھا اور جس کو سناتا تھا خوش ہوتا تھا۔ چونکہ یہ رسالہ عربی زبان میں تھا جو لوگ اس کو نہ سمجھ سکتے تھے ان پر بڑا افسوس آتا تھا۔ اردو میں اب تک ایسی کتاب نظر نہیں پڑی ہے لہذا ایسے لوگوں کی خیر خواہی اور فائدہ کے لئے بندہ نے اس رسالہ کو منتخب کر کے جو باتیں عام فہم اور دلچسپ تھیں ان کو اردو میں بطور سوال و جواب کے ترتیب دے کر عنبر الاولین سے موسوم کیا بعض وہ علمی باتیں اور بحثیں جن میں صرف علماء ہی کو لطف آ سکتا تھا اور جن کو وہ خود اصل رسالہ میں دیکھ سکتے ہیں چھوڑ دی گئیں اور بعض جگہ اپنی طرف سے بطور فائدہ کے دو چار باتیں بیان کر دیں خدا تعالیٰ سے امید ہے کہ نیک خیال لوگوں میں مقبول بنا کر نفع پہنچا دے اور اپنے خاص حبیب علی الحدادیہ وسلم کے طفیل سے اصل مصنف اور اس فقیر مترجم (اصغر حسین محدث دارالعلوم) اور مولف (مولانا حاجی حافظ عبدالاول صاحب) پر نظر رحمت فرما دے۔

آمین ثم آمین



الحمد لله كفى وسلاماً على عباده الذي اصطفى

بِسْمِ اللَّهِ الرَّحْمَنِ الرَّحِيمِ

سوال۔ سب سے پہلے خدا تعالیٰ نے

کس چیز کو پیدا فرمایا ہے؟

جواب۔ نور محمدی صلی اللہ علیہ وسلم کو۔

حدیث شریف میں ہے کہ

اَدَّلُ مَا خَلَقَ اللَّهُ نُورِي

سوال۔ آپ کے نور کے بعد سب سے

پہلے کیا چیز پیدا فرمائی۔

جواب۔ قلم کو پیدا فرمایا۔

سوال۔ سب سے پہلے قرآن شریف

کی کونسی سورت نازل فرمائی؟

جواب۔ سورہ علق یعنی اِقْرَأْ بِاسْمِ رَبِّكَ الَّذِي خَلَقَ

سوال۔ سب سے پہلے دنیا میں کون

درخت پیدا ہوا؟

جواب۔ کھجور کا درخت۔

(ف) یہ ایک عجیب درخت ہے

اور اہل عرب کا گوشہ اور اس ملک کا

خاص میوہ ہے پہاڑوں اور پتھروں

میں بعض دفعہ پیدا ہو جاتا ہے اور

ایسا شیریں ہوتا ہے کہ لب بندھتے

ہیں و باکر رکھنے سے برسوں رہتا

ہے اور خواب نہیں ہوتا۔ طرح طرح

سے کھایا جاتا ہے شیرہ نکال کر بچے

شکر کے استعمال کرتے ہیں روٹی سے

اس کو کھاتے ہیں۔ مالیدہ اور حیرہ

بناتے ہیں جانوروں میں اونٹ اور

پھلوں میں کھجور عرب کی سرزمین کے

لئے خدا تعالیٰ نے نہایت بڑی

نعمت بنائی ہے۔ اس درخت کو

انسان سے بڑی مناسبت ہے

جیسے انسان کا کوئی عضو کٹ کر پھر

نہیں لگتا اسی طرح اس کی شاخ وغیرہ

سے کم تھی۔ بڑے آدمیوں کی شرم
سے آنحضرت صلی اللہ علیہ وسلم سے
کہنے کی جرأت نہ ہوئی۔

(فقیر مترجم)

سوال۔ لوح محفوظ میں خدا تعالیٰ نے

سب سے پہلے کیا لکھا ہے

جواب۔ بِسْمِ اللّٰهِ الرَّحْمٰنِ الرَّحِیْمِ

سوال۔ اول زمین کا کون سا ٹکڑا پیدا

کیا گیا؟

جواب۔ جس جگہ خانہ کعبہ ہے اول

اس کو پیدا کر کے پھر چار طرف

زمین پھیلا دی گئی۔

سوال۔ سب سے اول اربعین (یعنی

چہل حدیث) کس نے تالیف

کی اور لکھی؟

جواب۔ حضرت عبداللہ بن مبارکؓ

امام حدیث نے جن کی وفات

۸۱ھ میں ہوئی۔

(ف) آپ کے بعد مدد ہا علیؓ نے

جو کٹ جاتی ہے پھر نہیں بھوٹی

اسی لئے مشہور ہے کہ حضرت آدم

علیہ السلام کو بنا کر جو مٹی باقی تھی اس

سے خدا نے کھجور کا درخت پیدا فرمایا

روایت ہے کہ ایک روز

حضرت رسول مقبول صلی اللہ علیہ

وسلم نے صحابہؓ سے فرمایا بتلاؤ ایسا

کونسا درخت ہے جو مرد مسلمان

کی طرح نہایت ہی.... نافع ہے

اور اس کے پتے کبھی نہیں جھڑتے؟

حاضرین نے جنگل کے طرح طرح

کے درخت بتائے مگر کھجور کا خیال

کسی کو نہ آیا آخر عرض کیا کہ یا حضرت

صلی اللہ علیہ وسلم آپ ہی ارشاد فرمائیے

تب آپ نے ارشاد فرمایا کہ کھجور ہے

حضرت عمر رضی اللہ عنہ کے بیٹے

عبداللہؓ بھی اس مجلس میں موجود تھے

وہ فرماتے ہیں کہ میرے خیال میں آ

گیا تھا کہ کھجور ہے۔ مگر میری عمر سب

جدے جدے طرز پر اربعین جمع فرمائی
اور سب سے آخر میں بندہ مترجم
ننگ غلاتق فقیر سید اصغر حسین عفی عنہ
نے ۱۳۲۲ھ میں جیل حدیث تالیف
مکی۔

سوال۔ طب میں اسباب و علامات
سب سے پہلے کس نے لکھے؟
جواب۔ حکیم بھڑاٹ نے۔

سوال۔ علم اصطلاح سب سے پہلے
کس نے وضع کیا؟

جواب۔ بطیموس نے
سوال۔ اس حکیم کے شاگردوں میں
سب سے پہلے اس فن کو کس
نے سیکھا؟

جواب۔ ابراہیم بن حبیب انہاری
عہ حضرت مولانا سید اصغر حسین صاحب کے
بعد بھی اب بہت سے لوگوں نے جیل حدیث
جمع فرمائی ہیں یہ فرمانا اپنے زمانہ کے اعتبار
سے تھا۔

نے۔

سوال۔ اصول فقہ سب سے پہلے کس
نے بنایا؟

جواب۔ حضرت امام شافعی رحمۃ اللہ
علیہ نے۔

سوال۔ علم بدیع میں اول تصنیف
کس نے کی؟

جواب۔ ابو العباس بن المعتز عباسی
نے ۲۴۲ھ میں اُن کی وفات
۲۹۶ھ میں ہوئی۔

سوال۔ علم تجوید میں اول کس نے
تصنیف کی؟

جواب۔ موسیٰ ابن عبید اللہ بن یحییٰ
بغدادی نے جن کی وفات ۳۱۲ھ
میں ہوئی۔

سوال۔ سب سے اول صوفی کس
کا لقب ہوا؟

جواب۔ ابو ہاشم صوفی جن کی وفات
۳۵۸ھ میں ہوئی۔

سوال - اہل اسلام میں علم جبر و مقابلہ
والجبر سب سے پہلے کس نے
تصنیف کی؟

جواب - استاد ابو عبد اللہ محمد بن موسیٰ
خوارزمی نے جن کی کتاب اس
علم میں مشہور ہے۔

سوال - جعفریہ اول کس نے تصنیف کیا؟
جواب - بطیموس نے۔

سوال - علم حدیث میں سب سے پہلے
کس نے تصنیف کی؟

جواب - ابن جریر صحیح محدث رحمۃ اللہ
علیہ نے۔

سوال - علم سیر یعنی واقعات و محلات
متعلقہ صحابہ کرامؓ و رسول اکرمؐ
اول کس نے تصنیف کی؟

جواب - مشہور و معروف امام بیرو
سغریٰ محمد بن اسحاق نے اول

تصنیف میں علم میں کی جن کی
وفات ۱۵۱ھ میں ہوئی ان کے

بعد عبد الملک بن ہشام حمیری
نے نہایت عمدگی سے تدوین
ترتیب کی جن کی وفات ۲۴۲ھ
میں ہوئی۔

سوال - قرآن و حدیث کے مشکل
الفاظ کی شرح اول کس نے
تصنیف کی؟

جواب - ابو عبیدہ معمر بن المثنی الثمینی
بصری متوفی ۲۱۱ھ نے

سوال - فضائل قرآن اول کس نے
تصنیف کی؟

جواب - حضرت امام شافعی رحمۃ
اللہ علیہ نے۔

سوال - قیامت کے دن سب سے
پہلے قبر سے کون اٹھے گا؟

جواب - حضرت محمد رسول اللہ صلی
اللہ علیہ وسلم۔

سوال - حضرت آدمؑ کے بعد اول
لکھنا کس نے شروع کیا؟

جواب - حضرت ادریس علیہ السلام
پیغمبر خدا نے۔

سوال - اور سینا کس نے شروع کیا؟

جواب - حضرت ادریس علیہ السلام
نے۔

سوال - دوزخی لباس سب سے پہلے

کس کو پہنایا جائے گا۔ اور دوزخ

میں سب سے پہلے کون داخل
ہوگا؟

جواب - ابلیس کو سب سے پہلے دوزخی

وردی پہنا کر دوزخ میں ڈالا
جائے گا۔

سوال - سب سے اول حساب کس
سے ہوگا؟

جواب - حضرت جبریل علیہ السلام

سے اس لئے کہ وہ خدا کے امین

اور رسولوں کے پاس پیام

لانے والے تھے۔

سوال - جنت میں سب سے پہلے

کون داخل ہوگا؟

جواب - جناب محمد رسول اللہ صلی اللہ

علیہ وسلم۔

سوال - حضرت آدم نے جنت میں

جا کر کیا کھایا تھا؟

جواب - سب سے پہلے انگور کھایا

(بقول بعض میر) اور سب سے

آخر میں گندم کھایا تھا۔

سوال - جنت میں مومنین کو اول کس

کھلایا جائے گا؟

جواب - داخل ہونے کے بعد فوراً

پھلی کے جگر کے کباب کا

ناشتہ کرایا جائے گا پھر انگور

(ف) اس ترتیب سے

مختلف روایات کا مطلب

صاف ہو گیا۔

مترجم ۱۲

سوال - دنیا میں سب سے اول نازل

کتاب آیا؟

جواب - جب کہ حضرت آدمؑ کے بیٹے قابیل نے لمبیل کو قتل کیا۔
سوال - اذان سب سے اول کس نے دی؟

جواب - حضرت بلال مودن رسول صلی اللہ علیہ وسلم نے۔
(ف) جب آنحضرت صلی اللہ علیہ وسلم مکہ مکرمہ سے مدینہ منورہ میں تشریف لائے تو نماز کے لئے لوگوں کو بلانے کی کوئی خاص تدبیر نہ تھی۔ اندازہ کر کے خود بخود لوگ وقت پر جمع ہو جاتے تھے مگر وقت رہتی تھی باہم مشورہ ہوا تو کسی نے کہا کہ مجھ سے کی طرح آگ جلا دیا کرو۔ اُسے دیکھ کر لوگ اُجایا کریں گے کسی نے کہا کہ نصاریٰ کی طرح ناقوس بجا یا کرو۔ کسی نے کہا یہو کی طرح قرن (سنگھ یا زنگھ)

بنا لو۔ آنحضرت صلی اللہ علیہ وسلم نے ان رایوں کو پسند نہیں فرمایا۔ اسی فکر میں تھے کہ عبداللہ بن زید صحابیؓ نے خواب میں دیکھا کہ کوئی آدمی ناقوس لے رہا ہے انہوں نے پوچھا کہ فردت کرتے ہو؟ اس آدمی نے کہا کہ تم کیا کرو گے؟ صحابیؓ نے جواب دیا کہ نماز کے وقت بجا کر لوگوں کو بلایا کریں گے اس شخص نے کہا کہ لو سنو ہم تم کو اس سے عمدہ ترکیب بتلاتے ہیں۔ صحابیؓ نے کہا اچھا بتلاؤ انہوں نے یہ اذان کہہ کر جو آجکل پانچوں وقت پکار رہی جاتی ہے اور کہا کہ نماز کے وقت اسی طرح پکار دیا کہ صحابیؓ جاگے اور صبح کی نماز سے پہلے رسول اللہ صلی اللہ علیہ وسلم کی خدمت میں حاضر ہو کر بیان کیا۔ آپؐ نے فرمایا کہ یہ نہایت مبارک اور سچا خواب ہے تم بتلاتے جاؤ اور بلالؓ پکار کر اذان کتے جا میں ان کی آواز بلند

جنتی ہونے کی بشارت زندگی ہی میں دی
تمہی آپ چونسٹھ سال کی عمر میں شہید ہوئے
مترجم ۱۲

سوال۔ شراب اور راگ باجا اول کس
نے ایجاد کیا؟

جواب۔ شیطان نے۔

سوال۔ خدائی کا دعویٰ اول کس نے کیا
جواب۔ نمرود نے۔

سوال۔ یحییٰ اسب سے پہلے کس کا نام
ہوا ہے؟

جواب۔ حضرت ذکریا علیہ السلام
کے بیٹے حضرت یحییٰ کا۔

سوال۔ مسلمانوں میں سب سے پہلے
کس کے جنازے پر تابوت
(گہوارہ) بنایا گیا؟

جواب۔ رسول صلی اللہ علیہ وسلم کی
صاحبزادی حضرت فاطمہؓ کے
جنازہ پر (اگر اردو میں اس واقعہ
کو صاف طور سے دیکھنا ہو تو

ہے اذان پکاری گئی تو سن کر حضرت عمرؓ
بھی دوڑے آئے کہ یا حضرت صلی اللہ علیہ
وسلم میں نے بھی خواب میں اسی طرح اذان
دیکھی رسول اللہ علیہ وسلم کی تصدیق سے
اذان جاری ہو گئی۔ خدا تعالیٰ قیامت
تک جاری رکھے۔

فقیر مترجم عفی عنہ

سوال۔ خدا کی راہ میں جہاد کرنے کے
نئے اول کس نے تلوار نکالی؟

جواب۔ زبیر بن العوام رضی اللہ عنہ
نے۔

(ف) آپ رسول صلی اللہ علیہ

وسلم کے چھوٹی زاد بھائی تھے۔

سولہ سال کی عمر میں مسلمان ہوئے

ان کے چچا ان کو طرح طرح سے

تکلیف دیتے تھے کہ یہ اسلام

سے پھر جائیں۔ کبھی دھوئیں

میں بند کر دیتے تھے مگر یہ اپنے

دین پر سخت رہے آپ نے ان کو

نے سب سے اول کس بی بی سے
نکاح کیا؟

جواب - بی بی خدیجہؓ سے جب کہ حضرت

صلی اللہ علیہ وسلم کی عمر شریف
پچیس سال کی تھی اگر بی بی خدیجہؓ

کا مفصل حال دیکھنا ہو تو
بندہ مترجم کی کتاب الصالحات
کا مطالعہ فرمائیں

سوال - مسجد میں اول محراب کس نے
بنائی؟

جواب - حضرت عمر بن عبدالعزیزؓ نے
جو عدل و انصاف اور خدا

سے ڈرنے میں مشہور ہیں۔
خلفائے اربعہ کے بعد انہیں کا درجہ
خلافت میں ہے

سوال - تمام دنیا سے پہلے رسول اللہ
صلی اللہ علیہ وسلم پر کون ایمان
لایا؟

جواب - حضرت خدیجہ رضی اللہ عنہا

بندہ مترجم د مولانا اصغر حسین صاحب
محدث دارالعلوم دیوبندؒ کی کتاب
بضعة الرسول مطالعہ فرمائیے۔

سوال - مسجد میں سب سے پہلے چراغ
کس نے جلایا؟

جواب - رسول اللہ صلی اللہ علیہ وسلم
کے صحابی حضرت تمیم دارمیؓ
نے پہلے مسجد میں چراغ جلانے

کا دستور نہ تھا انہوں نے چراغ
روشن کیا تو جناب رسول اللہ صلی

اللہ علیہ وسلم نے فرمایا کہ تم نے
اسلام کو روشن کیا خدا تعالیٰ تمہارے

دل کو منور فرمادے اگر میرے
کنواری بیٹی موجود ہوتی تو تم
سے نکاح کر دیتا ایک شخص نے

عرض کیا کہ یا حضرت میں اپنی
بیٹی کا نکاح ان سے کئے دیتا
ہوں اور نکاح کر دیا۔

سوال - رسول اللہ صلی اللہ علیہ وسلم

سوال۔ بالغ مردوں میں سے سب سے پہلے کون اسلام لایا؟
جواب۔ حضرت ابوبکر صدیق رضی اللہ تعالیٰ عنہ۔

سوال۔ لڑکوں میں سب سے پہلے کون اسلام لایا؟
جواب۔ حضرت علی کہم اللہ وجہ سوال۔ علمِ نوحہ اول کس نے ایجاد کیا اور قرآن مجید پر اعراب کس نے لگائے؟
جواب۔ ابوالاسود دلی تابع بصری نے۔

(ف) بندہ مترجم عفی عنہ کہتا ہے کہ علمِ نوحہ کے اصل واضح حضرت سیدنا علی رضی اللہ عنہ ہیں اور اس علم کو بڑا فخریہ حاصل ہے کہ ایسے جلیل القدر خلیفہ صحابی کی طرف منسوب ہے۔ اول حضرت موصوف نے بابِ اضافت اور اب امانہ تحریر فرمایا اور پھر

ابوالاسود نے باب العطف اور باب الاضافت لکھا۔ ابوالاسود لکھتے ہیں کہ ایک روز حضرت علیؓ کی خدمت میں آگیا تو آپ سر جھکائے متفکر بیٹھے تھے میں نے عرض کیا کہ یا حضرت فکر کیا وجہ ہے فرمایا کہ میں نے لوگوں کو غلط عربی بدلتے سنا ہے ارادہ ہے کہ عربیت کے قواعد میں ایک کتاب لکھوں۔ ابوالاسود نے عرض کیا کہ جناب اس طرف توجہ فرمادیں تو ہم لوگوں پر بڑا احسان ہو۔ چوتھے روز پھر حاضر ہوئے آپ نے علمِ نوحہ کے کسی قدر ابتدائی قواعد لکھے ہوئے ابوالاسود کو دیکھ کر وہ بہت خوش ہوئے اس کے بعد ابوالاسود ہمیشہ کسی قدر لکھ کر لاتے اور جناب امیر رضی اللہ عنہ اصلاح فرمادیتے جب کافی مقدار اس علم کی جمع ہوگئی تو آپ نے فرمایا یہ نوحہ یعنی مقصود بہت اچھا ہے اسی وجہ سے اس علم کا نام نوحہ ہو گیا۔

سوال - قرآن مجید میں اول کس نے نطق لگائے؟

جواب - حجاج بن یوسف امیر عراق و خراسان کے حکم سے لگائے اور اعراب ابوالاسود دلی نے لگائے چنانچہ مذکورہ ابوالکعبہ اعراب و نطق دونوں ابوالاسود ہی کی ایجاد ہے

سوال - خانہ کعبہ پر غلاف کس نے ڈالا

جواب - تبع (اول) نے جو ایک بڑا بادشاہ تھا یہ اپنے لشکر کو لئے ہوئے سیر کرتا پھرتا تھا مکہ میں آیا تو لوگوں نے اس کی کچھ تعظیم نہ کی اس لئے بہت خفا ہوا اور خانہ کعبہ کو منہ ہر کرنے کا ارادہ کیا اور وہاں کے لوگوں کو قتل و قید کرنے کا قصد کیا

فہرأ اس بادشاہ کے ناک کان سے پیپ بدبودار جاری ہو گئی۔ کسی کے علاج سے نفع نہ ہوا تب طبیعوں نے لاچار

ہو کر کہا کہ ہم دنیاوی امراض کا علاج کر سکتے ہیں یہ تو آسمانی بلا ہے اس کا کچھ علاج نہیں البتہ اگر کعبہ کی بے ادبی سے باز آؤ تو صحت ہو بادشاہ نے اس نیت بد سے توبہ کی اور خدا تعالیٰ پر ایمان لایا اسی وقت پیپ بند ہو گئی اس نے نہایت اعتقاد سے خانہ کعبہ کو غلاف پہنایا۔

سوال - شیطان کے بعد پہلے دوزخ میں کون جائے گا؟

جواب - جو شخص ہمیشہ غیبت پر اصرار کرتا ہوا مر گیا۔

سوال - اذان کے لئے منارہ اول کس نے بنایا؟

جواب - حضرت معاویہؓ کے حکم سے مسلمہ نے بنایا اس سے پہلے اذان کے لئے منارہ نہ ہوتا تھا۔

سوال - بعد مدینہ میں تشریف لانے کے

تصنیف فرمایا؟

جواب - حضرت امام اعظم ابو حنیفہ

رحمۃ اللہ علیہ نے کچھ علماء

آپ کے خوشہ چین ہیں۔

سوال - مدینے میں جا کر سب سے

اول مہاجرین میں کون کچھ پیدا

ہوا؟

جواب - عبد اللہ بن زبیرؓ میں پیدا

ہوئے۔ آنحضرت صلی اللہ

علیہ وسلم نے کھجور چبا کر ان کے

منہ میں ڈالی سب سے اول

آپ کا لعاب مبارک ان کے

دہن (منہ) میں گیا۔

سوال - سب سے اول شیخین

حضرت ابو بکر صدیقؓ اور حضرت

عمر رضی اللہ عنہ کو برا کہنا کس

نے شروع کیا؟

جواب - عبد اللہ بن سبا منافق یہودی نے

سوال - حضرت علیؓ کرم اللہ وجہہ سے

آنحضرت صلی اللہ علیہ وسلم کے

ہمراہ آنے والے لوگوں میں سب

سے پہلے کس کی وفات ہوئی؟

جواب - حضرت عثمان بن مظعونؓ کا

انتقال شعبان ۳ھ میں ہوا۔

آنحضرت صلی اللہ علیہ وسلم نے

ان کو مدینہ کے مقبرہ یقوع میں

دفن فرمایا اور ان کی قبر پر علا

کے لئے پتھر رکھ دیا تھا۔

سوال - رسول اللہ صلی اللہ علیہ

وسلم کے سب سے اول کون

بچہ پیدا ہوا اور کہاں اور کس

بی بی سے پیدا ہوا؟

جواب - عبد اللہ سب سے اول مکہ

میں رہتے ہوئے نبوت سے

پہلے حضرت خدیجہ سے پیدا

ہوئے اور چھوٹی بی بی عمر میں

وفات ہو گئی۔

سوال - مسائل فقہ کو اول کس نے تالیف

سب سے پہلے کس نے بیعت کی؟

جواب۔ طلحہ بن عبد اللہؓ نے۔

سوال۔ ایمان کے بعد سب سے اول امت محمدی صلی اللہ علیہ وسلم پر کیا فرض ہوا۔

جواب۔ نماز فرض ہوئی۔

سوال۔ سب سے اول گندم کی کاشت کس نے کی (دنیا میں)؟

جواب۔ حضرت آدم علیہ السلام نے

سوال۔ اول کپڑا سینا کس نے شروع کیا؟

جواب۔ حضرت آدم علیہ السلام نے

سوال۔ اول کپڑا کس نے بنا؟

جواب۔ حضرت آدم علیہ السلام نے

(ف) نہایت الناظرین میں

روایات ضعاف میں سے ایک

روایت ہے کہ حضرت ابن عباسؓ نے فرمایا کہ ایک شخص رسول

مقبول صلی اللہ علیہ وسلم کی خدمت میں حاضر ہوا اور عرض کیا کہ یا حضرت میرے پیشہ کی نسبت کیا حکم ہے۔

آپؐ نے فرمایا۔ تمہارا پیشہ کیا ہے؟ عرض کیا کہ کپڑا بنانا ہوں آپ صلی اللہ علیہ وسلم نے فرمایا کہ تیرا پیشہ ہمارے

باپ حضرت آدم علیہ السلام کا پیشہ

ہے۔ تین روز تک حضرت جبریل

آمین علیہ السلام بتلاتے رہے اور

حضرت آدم علیہ السلام بنتے رہے

تیرا پیشہ ایسا ہے جس کی ہر ایک آدمی

کو زندگی میں اور بعد الموت بھی ضرورت

پڑتی ہے جو کوئی تمہارے پیشہ کو بُرا

کہے اور عیب لگا دے اور تم کو تکلیف

دے اس نے گویا آدم علیہ السلام

کو عیب لگایا اور تکلیف دی لہذا

تم لوگ کچھ غم نہ کرو اور خوش ہو کہ آدم علیہ السلام آگے ہوں گے اور تم ان کے پیچھے (اب تم عمل صالح کرو) جنت

میں داخل ہو گئے (موت)۔
سوال۔ اول کیا اور اس کے متعلقات
پر اہل اسلام میں سے کس نے
بحث کی؟

جواب۔ حضرت معاویہؓ کے پوتے خالہ
بن یزید نے۔

سوال۔ پیمانہ اور وزن اول کس نے بنائے
جواب۔ حضرت ادریس علیہ السلام نے

سوال۔ دنیا میں سب سے اول ظلم
کون قتل ہوا (بطور ظلم کے)؟

جواب۔ حضرت آدم علیہ السلام کا بیٹا
ہابیل پچیس سال کی عمر میں قتل ہوا۔

اس کے بھائی قابیل نے مار ڈالا
سوال۔ قرآن کو اول مصحف کس نے
کہا؟

جواب۔ حضرت ابو بکر صدیق رضی اللہ
عنه نے۔

سوال۔ قربانی خدا کی راہ میں سب سے
پہلے کس نے کی؟

جواب۔ حضرت ابراہیم علیہ السلام نے
سوال۔ خدا تعالیٰ قیامت میں اول کس
پر نظر فرمائے گا؟

جواب۔ جو دنیا میں نابینا تھا۔ (اور
صبر و شکر سے عمر گزارے)

سوال۔ پیمانہ کعبہ پر پانا غلاف اتار
کر، نیا غلاف چٹھانا کس نے
شروع کیا؟

جواب۔ حضرت معاویہ رضی اللہ عنہ
نے اس سے پہلے ہر سال پرانے

غلاف کے اوپر دوسرا غلاف
چڑھا دیتے تھے اس طرح

کہ پورا جمع ہونے سے کئی مرتبہ
آگ لگ گئی تب امیر معاویہؓ
نے پہلے غلاف کو اتار کر نیا

غلاف چڑھانے کا حکم دیا۔ چنانچہ
اب تک اسی طرح ہوتا ہے۔

سوال۔ رسول خدا صلی اللہ علیہ وسلم
کے مدینہ تشریف لے جانے

جواب - مدینہ میں تشریف لانے کے

بعد قبیلہ بنی سالم بن عوف

میں جمعہ پڑھا اور سب سے

اول مدینہ میں اسی جگہ صحابہ

کو خطبہ سنایا۔

فصلی اللہ علیہ وعلیٰ

الہ واصحابہ اجمعین

واخرو دعوانا ان الحمد

لله رب العالمین

کے بعد انصار میں اول (سب

سے پہلے) کون بچہ پیدا ہوا؟

جواب - نعمان بن بشیر صحابی رضی اللہ

عند ان کے باپ بھی صحابی ہیں

سوال - اول کتنا کس نے شروع کیا؟

جواب - حضرت حوا علیہ السلام نے

سوال - سب سے اول دینار بنا کر

ان آیات قرآنی کس نے لکھی

جواب - عبدالملک بن مروان نے،

دینار بنا کر قتل ہوا اللہ اُخذ لکھی

سوال - رسول اللہ صلی اللہ علیہ وسلم

نے اول جمعہ کس جگہ ادا فرمایا

مسائل ضروریہ مفیدہ خاص عام

(از طرف مؤلف)

پاک ناپاکی اور وضو نماز کے متعلق مسائل

جواب - جائز ہے - خود آنحضرت

صلی اللہ علیہ وسلم کے پاس

وضو کے بعد بدن خشک کرنے

سوال - وضو کے بعد رومال وغیرہ

سے بدن خشک کر لینا جائز

ہے یا نہیں؟

کو ایک کپڑا رہتا تھا۔ مگر مناسب یہ ہے کہ ایسی طرح خشک کرے کہ کسی قدر اثر پانی کا باقی رہے سوال۔ غسل کے بعد وضو ضروری ہے یا وہی کافی ہے۔

جواب۔ وہی کافی ہے۔ دوسرے وضو کی ضرورت نہیں۔ حدیث سے یہی معلوم ہوا۔

سوال۔ سوتے ہوئے پانی جو منہ سے نکل کر کپڑوں کو لگ جاتا ہے وہ پاک ہے یا ناپاک۔

جواب۔ فتویٰ اس پر ہے کہ وہ پاک ہے اور اس کے لگنے سے کپڑا ناپاک نہیں ہوتا۔ البتہ اگر اس میں خون اور زردی ملی ہوئی ہو تو ناپاک ہوگا۔

سوال۔ جس شخص کو غسل کی حاجت ہو اس کا پسینہ پاک ہے یا ناپاک؟ جواب۔ بالکل پاک ہے البتہ اگر بدن

پر کوئی ناپاکی ظاہر لگی ہوئی ہے تو اس سے مل کر پسینہ ناپاک ہو جائے گا ورنہ خود پسینہ غسل کی حاجت والے کا ناپاک نہیں اگر کپڑوں کو یہ پسینہ لگ جائے تو ناپاک نہیں ہوتے۔

سوال۔ بڑے آدمی کے پیشاب میں اور بچہ کے پیشاب میں کچھ فرق ہے یا نہیں؟

جواب۔ ناپاکی میں دونوں برابر ہیں مگر بچہ کے پیشاب کو دھونے میں مبالغہ شرط نہیں۔ آسانی سے دھل جاتا ہے۔ بخلاف بڑے آدمی کے۔

سوال۔ ایک کپڑے کے گوشہ کو ناپاکی لگ گئی پھر خیال نہ رہا کہ کس طرف لگی تھی تو کیا کرنا چاہیئے؟ جواب۔ خوب غور اور خیال کرے جس طرف زیادہ گمان ہو

کھانے پینے کے متعلق

مسائل

سوال - زیادہ گرم کھانا جائز ہے یا نہیں؟

جواب - مکروہ ہے۔ لیکن جس کے سرد ہونے سے نفع اور ذائقہ

جاتا رہے اس کو گرم گرم استعمال کرنا مکروہ نہیں ہے

سوال - تاڑھی اگر عرصہ تک رکھی رہے

اور سرکہ بن جائے تو اس کا کھانا جائز ہے یا نہیں؟

جواب - جائز ہے۔

سوال - کھانا اگر سڑ جائے تو کھانا

جائز ہے یا نہیں؟

جواب - اگر خوب جوش اور تغیر آکر

سڑ گیا تو کھانا حرام ہے اور

اگر بہت تھوڑا سا فرق آیا

تو جائز ہے۔

وہاں سے دھو ڈالو پاک ہو جائے گا۔ کچھ بھی شبہ دل میں نہ لانا۔

پھر اگر چند روز کے بعد خاص وہی جگہ معلوم ہو گئی تو اسے

دھو ڈالنے سے عرصہ تک جو

منازیں اس کپڑے سے پڑیں

ان کا لوٹنا واجب نہیں۔

سوال - تراویح میں اگر نابالغ نطفہ کے

کو امام بنا دیا جائے تو جائز

ہے یا نہیں۔

جواب - اس میں اختلاف ہے مگر صحیح

قول یہ ہے کہ جائز نہیں۔

سوال - اگر امام صاف اور عمامہ نہ باندھے

تو نماز میں کچھ نقصان آتا ہے

یا نہیں؟

جواب - بالکل نہیں۔

سوال - سر برہنہ کر کے کھانا جائز ہے یا نہیں؟

جواب - بلا ضرورت اچھا نہیں مگر جائز ہے۔

سوال - بعض لوگ کہتے ہیں کہ روٹی کے اوپر برتن رکھنا اور روٹی سے ملحقہ صاف کرنا جائز نہیں جواب - بلا شک مکروہ ہے۔

سوال - بعض لوگوں سے سنا ہے کہ پانی میں چونا کھانا حرام ہے؟ جواب - ان کا کنا درست نہیں بلکہ مکراہت جائز ہے۔

سوال - بطور دوا کے کوئی حرام چیز کھانا جائز ہے یا نہیں؟

جواب - جائز نہیں۔ البتہ کوئی ماہر طبیب یہ کہے کہ اب اسی چیز سے شفا ہوگی تو جائز ہے

سوال - سانپ کا گوشت اور چھوٹے اور کیرٹے مار کر ان کا سفوف

دوا میں کھانا جائز ہے یا نہیں جواب - کھانا جائز نہیں مگر پاک ہے اگر ان کا طلاء اور لپ بدن پر لگا کر نماز پڑھے تو جائز ہے سوال - پیوسی اور کھیس (یعنی وہ دودھ جو بچہ جننے کے بعد گائے بھینس وغیرہ دیتی ہے) جائز ہے یا نہیں؟

جواب - بلاشبہ جائز ہے۔

سوال - ایک گائے کو ذبح کیا اس کے پیٹ سے زندہ بچہ نکلا تو بچہ کو کیا کرنا چاہیے۔

جواب - بچہ کو بھی ذبح کر کے کھالینا چاہیے۔

سوال - اگر کسی گائے - بکری وغیرہ کو ذبح کیا اور پیٹ میں سے مردہ بچہ نکلا تو اس گائے کا

گوشت کھانا جائز ہوگا یا نہیں جواب - بلاشبہ جائز ہے صرف مردہ

سوال - مرد کو کسی قسم کا زیور پہننا جائز ہے یا نہیں؟

جواب - مرد کو صرف چاندی کی انگوٹھی جس کا وزن ساڑھے چار ماشہ سے زیادہ نہ ہو جائز ہے۔

سونے پتیل کو ہے اور تابنے کی انگوٹھی بھی جائز نہیں اور چاندی کی جو ساڑھے چار ماشہ سے زائد ہو وہ بھی جائز نہیں۔

سوال - اگر دھوبی نے کسی دوسرے کا کپڑا بدل کر دے دیا اور اب باوجود تلاش کرنے کے بھی پتہ نہیں لگتا تو کیا کرنا چاہیے؟

جواب - اگر وہ کپڑا بھلائی برائی اور قدر و قیمت میں تہاڑے کپڑے کے برابر ہے یا کسی قدر کم ہے تو استعمال کر لو ورنہ لینا نہ چاہیے۔

بچہ کو کھینک دنیا چاہیے اور اس کی ماں کا گوشت کھایا جائے

سوال - عورت اگر کسی جانور کو ذبح کرے تو جائز ہے یا نہیں؟

جواب - عورت کا ذبح کیا ہوا بھی اسی طرح بلا شک حلال ہے جیسے مرد کا ذبح کیا ہو۔

سوال - اگر سات آدمی ایک گائے کو ختم کر دے ذبح کریں اور چھ آدمی قربانی کی نیت کریں اور ایک عقیقہ کی تدرست ہے یا نہیں؟

جواب - درست ہے عقیقہ کی کتابوں میں بھی لکھا ہے۔
ہر قسم کے متفرق مسائل
سوال - سونے چاندی کے ٹن مردوں کو جائز ہے یا نہیں؟
جواب - جائز ہیں شامی درمختار وغیرہ فقہ کی کتابوں سے صاف معلوم ہوتا ہے۔

سوال۔ اگر کسی شخص نے چوری کا کپڑا
لا کر ہمارے ہاتھ فروخت کر دیا
اور ہم کہ خبر نہ تھی تو ہم کو گناہ ہو
گیا یا نہیں اور نماز وغیرہ اس
کپڑے سے درست ہوتی ہے
یا نہیں۔

جواب۔ خریدنے والے کو بوجہ لاعلمی
کے گناہ نہیں ہوا اور نماز وغیرہ
اس کی صحیح ہوتی۔

سوال۔ مردہ حیوان کو چمرا اور حلال
خور کے ہاتھ فروخت کرنا جائز
ہے یا نہیں؟

جواب۔ ہرگز جائز نہیں اجرت دیکر
چمرا نکلو اگر رنگوا لوار پھر چمرا
پھر چمرا بیچ ڈالو۔ دباغت مرنے
اور رینگنے کے بعد چمرا پاک ہو
جاتا ہے۔

سوال۔ نامحرم اور اجنبی عورت کی
آواز سنا جائز ہے یا نہیں؟

جواب۔ ضرورت کے موقعہ میں جائز
ہے بلا ضرورت نہیں۔ مثلاً
کچھ خرید و فروخت کرنا یا کوئی
امیر زادی عورت اپنے ملازمین
کو حکم دیتی ہے۔

سوال۔ عورت کو اپنے پیر و مرشد سے
بھی پردہ کرنا واجب ہے یا
نہیں؟

جواب۔ واجب دلائل میں ہے جس
طرح دوسرے نامحرموں
سے پردہ کرتی ہے مرشد
سے بھی کرے۔

سوال۔ اگر کوئی شخص روزہ کی حالت
میں بھول کر کچھ کھا رہا ہو تو
اس کو یاد دلانا چاہیے یا نہیں؟

جواب۔ اگر وہ شخص قوی اور توانا ہے
اور روزہ میں گھبرانے والا
نہیں تو بتلا دینا چاہیے اور
اگر ضعیف ہے تو یاد نہ دلانا

اس طرف قبلہ نہ تھا تو نماز
کا لوٹنا نا واجب نہیں۔
سوال۔ لڑکیوں کے کان چھیدنا
(یعنی کان میں سوراخ کرنا)
جائز ہے یا نہیں؟

جواب۔ کان چھیدنا جائز ہے ناک کو
بعض علما منع فرماتے ہیں۔
لڑکوں کا کان اور ناک چھیدنا
جائز نہیں۔

سوال۔ کوئی غیر مذہب والا مثلاً
ہندو۔ عیسائی۔ بیمار ہو تو اس
کی بیمار پرسی کرنا جائز ہے
یا نہیں؟

جواب۔ جائز ہے۔

سوال۔ نکاح کے وقت خرمائے
یہ جائز ہے یا نہیں؟

جواب۔ جائز ہے۔

سوال۔ ایک شخص نے مکان کرایہ پر
لیا کہ دو روپے ماہوار دوں

چاہیے کھانے سے کسی قدر
سہارا ہو جائے گا اور روزہ
بھی باقی رہ جائے گا۔ کیونکہ بھوک
کو کھانے پینے سے روزہ
نہیں جاتا۔

سوال۔ اگر اسٹیشن پر پانی ہے لیکن
ریل چھوٹ جانے کا اندیشہ
ہے تو تیمم سے نماز جائز ہے
یا نہیں؟

جواب۔ اگر اندیشہ غالب ہے تو
جائز ہے مگر بہتر یہ ہے کہ
ایسی صورت میں ریل چلنے
کے بعد تیمم کر کے نماز پڑھے

سوال۔ اگر قبلہ کا رخ نہ معلوم ہو تو
کس طرف نماز پڑھیں؟

جواب۔ خوب غور سے اندازہ کر کے
جس طرف گمان غالب ہو اسی
طرف پڑھ لینا چاہیے اور
اگر فہم نہ ہو تو

سوال - اگر راستہ میں ایک سوئی
یا بادام پڑا تھا۔ اس کو
اٹھا کر اپنے کام لانا جائز
ہے یا نہیں؟

جواب - ایسی حقیر چیز کا صرف کر
لینا جائز ہے۔

گا اور مرمت بھی کرتا رہوں گا
یہ درست ہے یا نہیں؟
جواب - جائز نہیں اور لوگ اس
سے غافل ہیں۔

سوال - زلزلہ کے وقت مکان سے
نکل کر میدان اور صحن میں آتا
درست ہے یا نہیں؟
جواب - جائز ہے بلکہ بہتر اور مستحب
ہے (دیکھو درمختار)

اسلامی تہذیب تمدن

التَّشْبِيهُ فِي الْإِسْلَامِ كَامُلٌ

تالیف

حضرت مولانا قاری محمد طیب صاحب مہتمم دارالعلوم دیوبند

عکسی طباعت، سفید کاغذ، سائز ۱۸ × ۲۲

صفحہ ۳۲۰ عمدہ جلد جلد ڈانی دارالعلوم